

תורה נביאים וכתובים

תרגום יידיש פון יהואש

דְּנִיָּאל

א 1 אין דריטן יאָר פֿון דער מלוכה פֿון יהוֹיָקִים דעם מלך פֿון יהודה, איז געקומען נְבוּכַדְנֶצַּר דער מלך פֿון בבל אויף ירושלים, און האָט געלעגערט אויף איר. 2 און גאָט האָט געגעבן אין זיין האַנט יהוֹיָקִים דעם מלך פֿון יהודה, און טייל פֿון די פלים פֿון גאָטס הויז, און ער האָט זיי געבראַכט קיין לאַנד שְׁנַעַר, אין הויז פֿון זיין גאָט; און די פלים האָט ער געבראַכט אין דער שאַצקאַמער פֿון זיין גאָט.

3 און דער מלך האָט געהייסן אַשְׁפַּנַּז דעם הויפט פֿון זיינע הויפֿדינער, ברענגען פֿון די קינדער פֿון ישראל, און פֿון דעם קיניגלעכן אַפּשטאַם, און פֿון די אַדלִיִּיט, 4 ייִנגלעך וואָס אין זיי איז ניטאָ קיין פֿעלער, און שיינע אויפֿן אויסזען, און באַהאַונט אין אַלערליי חכמות, און ווילקענעוודיק אין קענשאַפֿט, און פֿאַרשטאַנדיק אין וויסן, און וואָס האָבן בכּוּחַ צו שטיין אין פֿאַלאַץ פֿון מלך; און זיי לערנען דעם פֿתֿבֿ און דעם לשון פֿון די פֿשֿדים. 5 און דער מלך האָט זיי באַשטימט אַ טאַגטעגלעכע אויסקומעניש פֿון דעם מלכס שפּייז, און פֿון דעם וויין וואָס ער טרינקט, און געהייסן זיי דערציען דריי יאָר, און צום סוף פֿון זיי, זאָלן זיי זיך שטעלן פֿאַרן מלך.

6 זיינען געווען צווישן זיי פֿון די קינדער פֿון יהודה, דְּנִיָּאל, חַנַּנְיָהּ, מִשְׁאֵל, און עֲזַרְיָהּ. 7 און דער הויפט פֿון די הויפֿדינער האָט זיי

געגעבן נעמען, און ער האָט געגעבן דניאלן [דעם נאָמען] בלשׂאָצַר, און חַנְנִיָּהּ – שְׁדֵרְךְ, און מִישָׁאֵל – מִישָׁךְ, און עֲזַרְיָהּ – עֲבַד-נְגוּ.

8 און דניאל האָט זיך אַרײַנגענומען אין האַרצן, אַז ער זאָל זיך ניט פֿאַראַמווערדיקן מיט דעם מלכס שפּײַז, און מיט דעם וויײַן וואָס ער טרינקט, און ער האָט געבעטן פֿון דעם הויפט פֿון די הויפּדינער, אַז ער זאָל זיך ניט דאַרפֿן פֿאַראַמווערדיקן. **9** און גאָט האָט געגעבן דניאלן גענאָד און דערבאַרימונג בײַ דעם הויפט פֿון די הויפּדינער. **10** אָבער דער הויפט פֿון די הויפּדינער האָט געזאָגט צו דניאלן: איך האָב מורא פֿאַר מײַן האַר דעם מלך וואָס האָט באַשטימט אײַער שפּײַז און אײַער געטראַנק, טאַמער וועט ער זען אײַערע פּנימער אומעטיקער ווי בײַ ייִנגלעך פֿון אײַער עלטער, און איר וועט פֿאַרשולדיקן מײַן קאָפּ פֿאַרן מלך. **11** האָט דניאל געזאָגט צו דעם טראַנקמײַסטער וואָס דער הויפט פֿון די הויפּדינער האָט געשטעלט איבער דניאלן, חַנְנִיָּהּ, מִישָׁאֵל, און עֲזַרְיָהּ: **12** פּרוּוו, איך בעט דײַך, דײַנע קנעכט צען טעג, און זאָל מען אונדז געבן פֿון גרינס צום עסן, און וואָסער צום טרינקען. **13** און זאָל באַוויזן ווערן פֿאַר דיר אונדזער אויסזען און דאָס אויסזען פֿון די ייִנגלעך וואָס עסן דעם מלכס שפּײַז; און אַזוי ווי דו וועסט זען, טו מיט דײַנע קנעכט. **14** האָט ער צוגעהערט צו זיי אין דער דאָזיקער זאָך, און ער האָט זיי געפרוּווט צען טעג. **15** און צום סוף פֿון די צען טעג, האָט זײַער אויסזען אויסגעוויזן בעסער, און זיי זײַנען געווען פֿעטער אויפֿן לײַב, פֿון אַלע ייִנגלעך וואָס האָבן געגעסן דעם מלכס שפּײַז. **16** אַזוי פֿלעגט דער טראַנקמײַסטער אַוועקנעמען זײַער שפּײַז, און דעם וויײַן וואָס זיי זאָלן טרינקען, און פֿלעגט זיי געבן גרינס.

17 און די דאָזיקע פֿיר ייִנגלעך, זיי האָט גאָט געגעבן קענשאַפֿט און פֿאַרשטאַנדיקייט אין אַלערליי ספֿרים און חכמה; און דניאל האָט פֿאַרשטאַנען יעטוועדער זעונג און חלומות. **18** און צום סוף פֿון די טעג וואָס דער מלך האָט זיי געהײסן דענצמאַל ברענגען, האָט זיי דער הויפט פֿון די הויפּדינער געבראַכט פֿאַר נְבוּכַדְנֶצַּר. **19** און דער מלך האָט מיט זיי גערעדט; און צווישן זיי אַלעמען איז ניט געפֿונען געוואָרן אַזאַ ווי דניאל, חַנְנִיָּהּ, מִישָׁאֵל, און עֲזַרְיָהּ; און זיי זײַנען געשטאַנען פֿאַרן מלך. **20** און אין יעטוועדער זאָך פֿון פֿאַרשטאַנדיקער חכמה וואָס דער מלך האָט בײַ זיי געפֿרעגט, האָט

ער זיי געפונען צען מאָל העכער ווי אַלע חַרטומים און צויבערשפרעכער וואָס אין זײַן גאַנצן קיניגרייך.

21 און דניאל איז געבליבן ביז דעם ערשטן יאָר פֿון מלך פֿורש.

ב **1** און אין צווייטן יאָר פֿון נבֿוכדנֿצַרס מלוכה האָבן זיך נבֿוכדנֿצַרן געחלומט חלומות, און זײַן געמיט איז געווען צערודערט, און זײַן שלאָף איז אים צעבראַכן געוואָרן. **2** האָט דער מלך געהייסן רופֿן די חַרטומים, און די צויבערשפרעכער, און די מכשפֿים, און די פֿשדים, כדי זיי זאָלן זאָגן דעם מלך זײַנע חלומות; און זיי זײַנען געקומען, און האָבן זיך געשטעלט פֿאַרן מלך. **3** האָט דער מלך צו זיי געזאָגט: מיר האָט זיך געחלומט אַ חלום, און מײַן געמיט איז צערודערט, צו וויסן דעם חלום. **4** האָבן די פֿשדים גערעדט צו דעם מלך אין אַראַמיש: אייביק לעבן זאָל דער מלך! דערצייל דעם חלום צו דײַנע קנעכט, און מיר וועלן זאָגן דעם פֿיתרון. **5** האָט זיך אַפֿגערופֿן דער מלך און האָט געזאָגט צו די פֿשדים: די זאַך איז בײַ מיר פֿעסט: אויב איר מאַכט מיך ניט וויסן דעם חלום און זײַן פֿיתרון, וועט איר אין שטיקער צעהאַקט ווערן, און אײַערע הײַזער וועלן געמאַכט ווערן פֿאַר מיסטהויפֿנס. **6** אויב אָבער איר וועט זאָגן דעם חלום און זײַן פֿיתרון, וועט איר קריגן פֿון מיר מתנות און באַלוינונגען און גרויס כבוד; נאָר זאָגט מיר דעם חלום און זײַן פֿיתרון. **7** האָבן זיי געענטפֿערט אַ צווייט מאָל, און געזאָגט: זאָל דער מלך דערציילן דעם חלום צו זײַנע קנעכט, און מיר וועלן זאָגן דעם פֿיתרון. **8** האָט זיך אַפֿגערופֿן דער מלך און האָט געזאָגט: געוויס פֿאַרשטיי איך אַז איר ווילט געווינען צײַט, ווײַל איר זעט אַז די זאַך איז בײַ מיר פֿעסט, **9** אַז אויב איר מאַכט מיך ניט וויסן דעם חלום, איז בלויז אײַן משפּט פֿאַר אײַך; וואָרום איר האָט אַפֿגעמאַכט צו זאָגן פֿאַר מיר ליגן און באַטרוג, ביז די צײַט וועט זיך ענדערן. דרום זאָגט מיר דעם חלום, און איך וועל וויסן אַז איר קענט מיר באַשיידן זײַן פֿיתרון. **10** האָבן די פֿשדים געענטפֿערט פֿאַרן מלך און געזאָגט: ניטאָ אַ מענטש אויף דער ערד וואָס קען זאָגן די זאַך פֿון דעם מלך; וואָרום קײן גרויסער און מאַכטיקער מלך האָט ניט פֿאַרלאַנגט אַזאַ זאַך פֿון קײן חַרטום, אָדער צויבערשפרעכער, אָדער פֿשדי. **11** און די זאַך וואָס דער מלך פֿאַרלאַנגט איז שווער, און קײן

אַנדערער וואָס קען דאָס זאָגן פֿאַר דעם מלך איז ניטאָ, אַחוץ די געטער וואָס זייער ווינונג איז ניט מיט באַשעפֿענישן פֿון פֿלייש.

12 איבער דעם איז דער מלך אין פֿעס געוואָרן, און ער האָט שטאַרק געצערנט, און האָט באַפֿוילן אומצוברענגען אַלע חכמים פֿון בבל. **13** און דער באַפֿעל איז אַרויס, און די חכמים האָבן געזאָלט געטייט ווערן, און מע האָט געזוכט דניאלן און זיינע חברים זיי צו טייטן.

14 דענצמאָל האָט דניאל געענטפֿערט מיט קלוגשאַפֿט און שכל אַריוך דעם אויבערלייבוועכטער פֿון דעם מלך, וואָס איז אַרויסגעגאַנגען טייטן די חכמים פֿון בבל. **15** ער האָט זיך אָפּגערופֿן און האָט געזאָגט צו אַריוך דעם הויפטמאַן פֿון דעם מלך: פֿאַר וואָס

איז דער באַפֿעל אַזוי שטרענג פֿון פֿאַר דעם מלך? דענצמאָל האָט אַריוך געמאַכט וויסן דניאלן די זאַך. **16** איז דניאל אַרויפֿגעגאַנגען און האָט געבעטן ביים מלך, אַז ער זאָל אים געבן צייט, כּדי צו זאָגן דעם מלך דעם פּיתרון.

17 דענצמאָל איז דניאל אַוועקגעגאַנגען אין זיין הויז, און האָט געמאַכט וויסן די זאַך צו זיינע חברים, חנניהן, מישאַלן, און עזריהן. **18** כּדי זיי זאָלן בעטן רחמים ביי גאָט אין הימל וועגן דעם דאָזיקן סוד, אַז דניאל און זיינע חברים זאָלן ניט אומגעבראַכט ווערן מיט די איבעריקע חכמים פֿון בבל. **19** דענצמאָל איז דער סוד אַנטפלעקט געוואָרן דניאלן אין אַ זעונג פֿון דער נאַכט. האָט דענצמאָל דניאל געלויבט גאָט אין הימל. **20** דניאל האָט זיך אָפּגערופֿן און האָט געזאָגט:

געלויבט זאָל זיין דער נאָמען פֿון גאָט
פֿון אייביקייט ביז אייביקייט;
וואָרום חכמה און גבורה זיינען זיינע,
21 און ער בייט די צייטן און די תקופֿות;
ער שאַפֿט אָפּ מלכים, און שטעלט אויף מלכים;
ער גיט חכמה צו די חכמים,
און קענשאַפֿט צו די וואָס קענען פֿאַרשטאַנדיקייט.
22 ער אַנטפלעקט די טיפֿעניש און די פֿאַרבאַרגעניש,
ער ווייס וואָס אין דער פֿינצטערניש
און די ליכטיקייט רוט ביי אים.

23 דײך, גאָט פֿון מײַנע עלטערן,
 טו אײך דאַנקען און לױבן,
 וואָס דו האָסט מיר געגעבן חכמה און גבורה,
 און האָסט מיך אַצונד געמאַכט וויסן וואָס מיר האָבן געבעטן פֿון
 דײך;
 וואָס די זאַך פֿון מלך האָסטו אונדז געמאַכט וויסן.

24 פֿון וועגן דעם איז דניאל אַרויפֿגעגאַנגען צו אַרײַזן, וועמען דער
 מלך האָט געשטעלט אומצוברענגען די חכמים פֿון בבל; ער איז
 געקומען און האָט צו אים אַזוי געזאָגט: זאַלסט ניט אומברענגען די
 חכמים פֿון בבל; פֿיר מיך אַרויף פֿאַר דעם מלך, און אײך וועל זאָגן
 דעם מלך דעם פֿיתרון.

25 דענצמאָל האָט אַרײַזן אַרויפֿגעפֿירט דניאלן אויף גיך פֿאַרן מלך,
 און האָט צו אים אַזוי געזאָגט: אײך האָב געפֿונען אַ מאַן פֿון די גלות-
 קינדער פֿון יהודה, וואָס וועט דעם מלך מאַכן וויסן דעם פֿיתרון.
26 האָט דער מלך זיך אָפֿגערופֿן צו דניאלן וואָס זײַן נאָמען איז
 געווען בלטשאַצֶר: קענסטו מיך מאַכן וויסן דעם חלום וואָס אײך
 האָב געזען, און זײַן פֿיתרון? **27** האָט געענטפֿערט דניאל פֿאַר דעם
 מלך, און האָט געזאָגט: דעם סוד וואָס דער מלך פֿאַרלאַנגט קענען
 קײן חכמים, צויבערשפרעכער, חרטומים, שטערנזעער, דעם מלך ניט
 זאָגן. **28** אָבער פֿאַראַן אַ גאָט אין הימל וואָס אַנטפלעקט סודות, און
 ער האָט געלאָזט וויסן דעם מלך נבֿוכדנֶצַר וואָס וועט געשען אין
 סוף פֿון די טעג. דײַן חלום, און די זעונגען פֿון דײַן קאָפּ אויף דײַן
 געלעגער, זײַנען אַט-וואָס: **29** דײך, מלך, זײַנען אַרויפֿגעקומען
 רעיונות אויף דײַן געלעגער, וואָס וועט געשען נאָך דעם, און דער
 וואָס אַנטפלעקט סודות האָט דײך געלאָזט וויסן וואָס וועט געשען.
30 און אײך, ניט ווײַל אין מיר איז דאָ מער חכמה פֿון אַלע
 לעבעדיקע, איז מיר דער דאָזיקער סוד אַנטפלעקט געוואָרן, נײַערט
 פֿדי מע זאָל דעם פֿיתרון מאַכן וויסן דעם מלך, און זאַלסט
 פֿאַרשטיין די רעיונות פֿון דײַן האַרצן.

31 דו, מלך, האָסט געזען, ערשט עס שטייט אַ געוואַלטיקע
 געשטאַלט. די דאָזיקע געשטאַלט איז געווען גרויס, און איר גלאַנץ
 איז געווען אויסנאַמיק; זי איז געשטאַנען פֿאַר דײך, און איר אַנבליק
 איז געווען מוראדיק. **32** די דאָזיקע געשטאַלט, איר קאָפּ איז געווען

פֿון טײַערן גאָלד, איר ברוסט און אירע אָרעמס פֿון זילבער, איר בויך און אירע לענדן פֿון קופּער, **33** אירע שענקלען פֿון אײַזן, אירע פֿיס, טייל פֿון זיי פֿון אײַזן און טייל פֿון זיי פֿון ליים. **34** האָסטו געקוקט ביז אַ שטיין האָט זיך אָפּגעריסן אָן עמיצנס האַנט, און האָט געשלאָגן די געשטאַלט אויף אירע פֿיס פֿון אײַזן און ליים, און האָט זיי צעשטויסן. **35** דענצמאָל זײַנען צעשטויסן געוואָרן אין אײַנעם דאָס אײַזן, די ליים, דאָס קופּער, דאָס זילבער, און דאָס גאָלד, און זיי זײַנען געוואָרן אַזוי ווי שפּריי פֿון זומערשײַערן, און דער ווינט האָט זיי אַוועקגעטראָגן, און קיין צײַכן איז פֿון זיי ניט געפֿונען געוואָרן. און דער שטיין וואָס האָט געשלאָגן די געשטאַלט איז געוואָרן אַ גרויסער באַרג, און האָט אָנגעפֿילט די גאַנצע ערד. **36** דאָס איז דער חלום; און מיר וועלן זאָגן פֿאַר דעם מלך זײַן פֿיתרון.

37 דו, מלך, דער מלך פֿון מלכים, וואָס דער גאָט פֿון די הימלען האָט דיר געגעבן מלוכה, רײַכטום, און שטאַרקייט, און כְּבוֹד, **38** און ווי נאָר עס ווײַנן מענטשנקינדער, חיות פֿון פֿעלד, אָדער פֿויגלען פֿון הימל, האָט ער געגעבן אין דײַן האַנט, און דיך געמאַכט געוועלטיקן איבער זיי אַלעמען – דו ביסט דער קאָפּ פֿון גאָלד. **39** און נאָך דיר וועט אויפֿשטיין אַן אַנדער מלוכה, נידעריקער פֿון דיר, און נאָך אַן אַנדערע אַ דריטע מלוכה, פֿון קופּער, וואָס וועט געוועלטיקן איבער דער גאַנצער ערד. **40** און אַ פֿירטע מלוכה וועט זײַן שטאַרק אַזוי ווי אײַזן; וואָרום אײַזן צעשטויסט און צעהאַקט אַלצדינג, און אַזוי ווי אײַזן וואָס צעברעכט, אַזוי וועט זי אַלע די דאָזיקע צעשטויסן און צעברעכן. **41** און וואָס דו האָסט געזען די פֿיס און די פֿינגער, טייל פֿון זיי טעפּערליים און טייל פֿון זיי אײַזן באַטייט: עס וועט זײַן אַ געטיילטע מלוכה, און פֿון דער פֿעסטיקייט פֿון אײַזן וועט זײַן אין איר, אַזוי ווי דו האָסט געזען אײַזן צונויפֿגעמישט מיט ערדליים. **42** און די פֿינגער פֿון די פֿיס, טייל פֿון זיי אײַזן און טייל פֿון זיי ליים באַטייטן: אַ טייל פֿון דער מלוכה וועט זײַן שטאַרק, און אַ טייל פֿון איר וועט זײַן צעבראַכן. **43** און וואָס דו האָסט געזען אײַזן צונויפֿגעמישט מיט ערדליים [באַטייט]: זיי וועלן זיך צונויפֿמישן דורך דעם זאַמען פֿון מענטשן, אָבער זיי וועלן זיך ניט באַהעפֿטן אײַנס אַן אַנדערן, אַט אַזוי ווי אײַזן מישט זיך ניט אויס מיט ליים. **44** און אין די טעג פֿון די דאָזיקע מלכים וועט דער גאָט פֿון די הימלען אויפֿשטעלן אַ מלוכה וואָס וועט אייביק ניט צעשטערט ווערן, און די

מלוכה וועט ניט איבערגעלאָזן ווערן צו קיין אַנדער פֿאַלק; זי וועט צעשטויסן און פֿאַרטיליקן אַלע די דאָזיקע מלוכות, און זי וועט באַשטיין אויף אייביק. **45** וועגן וואָס דו האָסט געזען ווי פֿון באַרג האָט זיך אָפּגעריסן אַ שטיין אָן עמיצנס הענט, און האָט צעשטויסן דאָס אייזן, דאָס קופּער, די ליים, דאָס זילבער, און דאָס גאָלד – דאָס האָט דער גרויסער גאָט געלאָזט וויסן דעם מלך וואָס נאָך דעם וועט געשען; און געוויס איז דער חלום, און אמת איז זיין פּיתרון.

46 דענצמאָל איז דער מלך נבֿוכדנֿיצר געפֿאַלן אויף זיין פנים, און ער האָט זיך געבוקט צו דניאלן; און ער האָט באַפֿוילן צו ברענגען אַן אָפּפֿערגעשאַנק און שמעקעדיקע ריחות צו אים. **47** דער מלך האָט זיך אָפּגערופֿן צו דניאלן, און האָט געזאָגט: אמת אַז אייער גאָט איז דער גאָט פֿון געטער, און דער האַר פֿון מלכים, און דער אַנטפלעקער פֿון סודות, אַז דו האָסט געקענט אַנטפלעקן דעם דאָזיקן סוד.

48 דענצמאָל האָט דער מלך גרויס געמאַכט דניאלן, און האָט אים געגעבן פֿיל גרויסע מתנות, און אים געמאַכט פֿאַר געוועלטיקער איבער דער גאַנצער מדינה פֿון בבל, און פֿאַר דעם הויפּטפֿאַרשטייער איבער אַלע חכמים פֿון בבל. **49** און דניאל האָט געבעטן ביים מלך, און ער האָט אויפֿגעזעצט שדַרְכֿן, מִישְׁכֿן, און עבֿד-נגוֹן, אויף דער פֿירונג פֿון דער מדינה פֿון בבל; און דניאל איז געווען אין טויער פֿון מלך.

ג 1 דער מלך נבֿוכדנֿיצר האָט געמאַכט אַ געשטאַלט פֿון גאָלד, וואָס איר הייך איז געווען זעכציק איילן, איר ברייט זעקס איילן; ער האָט זי אויפֿגעשטעלט אין טאָל דוראָ, אין דער מדינה פֿון בבל. **2** און דער מלך נבֿוכדנֿיצר האָט געשיקט איינזאַמלען די סאַטראַפֿן, די הערשער, און די פֿירשטן, די ריכטער, די שאַצמיינסטער, די ראַטגעבער, די אויפֿזעער, און אַלע געוועלטיקער פֿון דער מדינה, צו קומען צו דער באַנייאונג פֿון דער געשטאַלט, וואָס דער מלך נבֿוכדנֿיצר האָט אויפֿגעשטעלט. **3** דענצמאָל האָבן זיך איינגעזאַמלט די סאַטראַפֿן, די הערשער, און די פֿירשטן, די ריכטער, די שאַצמיינסטער, די ראַטגעבער, די אויפֿזעער, און אַלע געוועלטיקער פֿון דער מדינה, צו דער באַנייאונג פֿון דער געשטאַלט, וואָס דער

מלך נְבוּכַדְנֶצַּר הָאֵט אויפֿגעשטעלט; און זיי האָבן זיך געשטעלט אַקעגן דער געשטאַלט, וואָס נְבוּכַדְנֶצַּר הָאֵט אויפֿגעשטעלט. 4 און אַ שרייער הָאֵט אויסגערופֿן אין דער הייך: אייך באַפֿעלט מען, איר פֿעלקער, אומות און לשונות; 5 בעת איר וועט הערן דעם קול פֿון דעם האָרן, פֿלייט, גיטאַר, פֿירסטרונע, האָרף, פֿיפֿזאַק, און אַלערליי פֿלי-זַמֶּר, זאַלט איר אַנידערפֿאַלן און זיך בוקן צו דער גילדערנער געשטאַלט, וואָס דער מלך נְבוּכַדְנֶצַּר הָאֵט אויפֿגעשטעלט. 6 און ווער עס וועט ניט אַנידערפֿאַלן און זיך בוקן, וועט אין דער אייגענער שעה אַריינגעוואָרפֿן ווערן אין אַן אויוון מיט ברענעדיקן פֿייער.

7 דעריבער, אין יענער צייט, ווי אַלע פֿעלקער האָבן דערהערט דעם קול פֿון דעם האָרן, פֿלייט, גיטאַר, פֿירסטרונע, האָרף, און אַלערליי פֿלי-זַמֶּר, אַזוי זיינען אַלע פֿעלקער, אומות, און לשונות, אַנידערגעפֿאַלן און האָבן זיך געבוקט צו דער גילדערנער געשטאַלט, וואָס דער מלך נְבוּכַדְנֶצַּר הָאֵט אויפֿגעשטעלט.

8 דעריבער האָבן אין יענער צייט גענענט מענער, כִּשְׁדִים, און האָבן געמסרט אויף די יידן. 9 זיי האָבן זיך אָפּגערופֿן און געזאַגט צו דעם מלך נְבוּכַדְנֶצַּר: אייביק לעבן זאַל דער מלך! 10 דו, מלך, האָסט געגעבן אַ באַפֿעל, אַז יעטוועדער מענטש וואָס וועט הערן דעם קול פֿון דעם האָרן, פֿלייט, גיטאַר, פֿירסטרונע, האָרף, פֿיפֿזאַק, און אַלערליי פֿלי-זַמֶּר, זאַל אַנידערפֿאַלן און זיך בוקן צו דער גילדערנער געשטאַלט; 11 און ווער עס וועט ניט אַנידערפֿאַלן און זיך בוקן, זאַל אַריינגעוואָרפֿן ווערן אין אַן אויוון מיט ברענעדיקן פֿייער. 12 זיינען פֿאַראַן ייִדישע מענער וואָס דו האָסט אַרויפֿגעזעצט אויף דער פֿירונג פֿון דער מדינה פֿון בבל, שַׁדְרָך, מִישַׁך, און עֵבֶד-נֶגוּ; די דאַזיקע מענער לייגן ניט אַכט אויף דיר, מלך, צו דיין גאַט דינען זיי ניט, און צו דער גילדערנער געשטאַלט וואָס דו האָסט אויפֿגעשטעלט, בוקן זיי זיך ניט.

13 דענצמאָל האָט נְבוּכַדְנֶצַּר מיט כּעס און גרימצאָרן באַפֿוילן צו ברענגען שַׁדְרָך, מִישַׁך, און עֵבֶד-נֶגוּן. זיינען די דאַזיקע מענער דענצמאָל געבראַכט געוואָרן פֿאַרן מלך. 14 האָט זיך אָפּגערופֿן נְבוּכַדְנֶצַּר און האָט געזאַגט צו זיי: איז דאָס בכיוון, שַׁדְרָך, מִישַׁך, און עֵבֶד-נֶגוּ, וואָס איר דינט ניט צו מיין גאַט, און איר בוקט זיך ניט צו דער גילדערנער געשטאַלט, וואָס איך האָב אויפֿגעשטעלט?

15 אַצונד, אויב איר זײַט גרייט, אַז בעת איר וועט הערן דעם קול פֿון דעם האָרן, פֿלײַט, גיטאַר, פֿירסטרונע, האָרף, און פֿײַפֿאַק, און אַלערליי פֿלײַ-זַמֶר, זאַלט איר אַנידערפֿאַלן און זיך בוקן צו דער געשטאַלט, וואָס איך האָב געמאַכט – , אויב אָבער איר וועט זיך ניט בוקן, וועט איר אין דער אײַגענער שעה אַרײַנגעוואָרפֿן ווערן אין אַן אויוון מיט ברענעדיקן פֿײַער; און ווער איז דער גאַט, וואָס וועט אײַך מציל זײַן פֿון מײַן האַנט? **16** האָבן געענטפֿערט שְׁדֵרְך, מִישֶׁך, און עב־נגוֹ, און האָבן געזאַגט צום מלך: נְבוֹכַדְנֶצַר, אונדז פֿעלט ניט אויף דעם דאַזיקן באַפֿעל דיר צו ענטפֿערן. **17** אויב אונדזער גאַט צו וועמען מיר דינען, קען אונדז מציל זײַן, וועט ער פֿון דעם אויוון מיט ברענעדיקן פֿײַער, און פֿון דײַן האַנט, מלך, מציל זײַן. **18** און אַפֿילו אַז ניט, זיי וויסן, מלך, אַז צו דײַן גאַט וועלן מיר ניט דינען, און צו דער גילדערנער געשטאַלט וואָס דו האָסט אויפֿגעשטעלט, וועלן מיר זיך ניט בוקן.

19 דענצמאָל איז נְבוֹכַדְנֶצַר אָנגעפֿילט געוואָרן מיט גרימצאָרן, און דער אָנבליק פֿון זײַן פנים האָט זיך געביטן אַקעגן שְׁדֵרְך, מִישֶׁך, און עב־נגוֹן; האָט ער זיך אָפֿגערופֿן און האָט באַפֿוילן אָנצוהײַצן דעם אויוון זיבן מאָל אַזוי פֿיל ווי מע דאַרף אים אָנהײַצן. **20** און עטלעכע שטאַרקע גיבורים וואָס אין זײַן חיל האָט ער באַפֿוילן צו בינדן שְׁדֵרְך, מִישֶׁך, און עב־נגוֹן, און אַרײַנצוואָרפֿן אין דעם אויוון מיט ברענעדיקן פֿײַער. **21** דענצמאָל זײַנען די דאַזיקע מענער געבונדן געוואָרן אין זײַערע הויזן, זײַערע העמדער, און זײַערע מאַנטלען, און זײַערע אַנדערע מלבושים, און מע האָט זיי אַרײַנגעוואָרפֿן אין דעם אויוון מיט ברענעדיקן פֿײַער. **22** דעריבער, ווייל דאָס וואָרט פֿון דעם מלך איז געווען שטרענג, און דער אויוון איז געווען שטאַרק אָנגעהײַצט, האָט די פֿלאַם פֿון דעם פֿײַער געטייט יענע מענער וואָס האָבן אַרויפֿגעבראַכט שְׁדֵרְך, מִישֶׁך, און עב־נגוֹן. **23** און די דאַזיקע דרײַ מענער, שְׁדֵרְך, מִישֶׁך, און עב־נגוֹ, זײַנען אַרײַנגעפֿאַלן געבונדענערהײַט אין דעם אויוון מיט ברענעדיקן פֿײַער.

24 דענצמאָל האָט דער מלך נְבוֹכַדְנֶצַר זיך דערשראַקן, און ער איז אויפֿגעשטאַנען אויף גיך, און ער האָט זיך אָפֿגערופֿן צו זײַנע מיניסטאַרן, און האָט געזאַגט: האָבן מיר ניט דרײַ מענער אַרײַנגעוואָרן געבונדענערהײַט אין פֿײַער? האָבן זיי געענטפֿערט און

געזאָגט צום מלך: געוויס, מלך. **25** האָט ער זיך אָפּגערוּפֿן און האָט געזאָגט: אָט זע איך פֿיר מענער לויזע אַרומגיין אין מיטן פֿייער, און קיין שעדיקונג איז אויף זיי ניטאָ; און דער אַנבליק פֿון דעם פֿירטן איז געגליכן צו אַ זון פֿון די געטער.

26 דענצמאָל האָט נבֿוכדנֿצר גענענט צו דער טיר פֿון דעם אויוון מיט ברענעדיקן פֿייער; ער האָט אויסגערוּפֿן און געזאָגט: שדַּרְך, מִישַׁך, און עֵבֶד-נִגּוֹן, קנעכט פֿון העכסטן גאָט, גייט אַרויס, און קומט אַהער. דענצמאָל זיינען שדַּרְך, מִישַׁך, און עֵבֶד-נִגּוֹן, אַרויסגעגאַנגען פֿון פֿייער. **27** און די סאַטראַפֿן, די הערשער, און די פֿירשטן, און די מיניסטאַרן פֿון דעם מלך, האָבן זיך איינגעזאַמלט, און האָבן באַקוקט די דאָזיקע מענער, וואָס דאָס פֿייער האָט ניט געהאַט קיין שליטה אויף זייערע לייבער, און די האָר פֿון זייער קאָפּ איז ניט אַנגעברענט געוואָרן, און זייערע הויזן האָבן זיך ניט פֿאַרענדערט, און קיין ריח פֿון פֿייער איז ניט אַריבער אויף זיי. **28** האָט אויסגערוּפֿן נבֿוכדנֿצר און האָט געזאָגט: געלויבט איז דער גאָט פֿון שדַּרְך, מִישַׁך, און עֵבֶד-נִגּוֹן, וואָס ער האָט געשיקט זיין מלאַך, און האָט מציל געווען זיינע קנעכט וואָס האָבן זיך פֿאַרלאָזט אויף אים, און האָבן געטאָן אַנדערש ווי דעם מלכס וואָרט, און אָפּגעגעבן זייערע לייבער, כדי זיי זאָלן ניט דינען און זיך ניט בוקן צו קיין גאָט אַחוץ צו זייער גאָט. **29** פֿון מיר ווערט געגעבן אַ באַפֿעל אַז יעטוועדער פֿאַלק, אומה, און לשון, וואָס וועט רעדן מיט אומכבֿוד אויף דעם גאָט פֿון שדַּרְך, מִישַׁך, און עֵבֶד-נִגּוֹן, זאָל אין שטיקער צעריסן ווערן, און זיין הויז זאָל געמאַכט ווערן פֿאַר אַ מיסטהויפֿן; וואָרום עס איז ניטאָ קיין אַנדער גאָט וואָס קען אַזוי מציל זיין.

30 דענצמאָל האָט דער מלך דערהויבן שדַּרְך, מִישַׁך, און עֵבֶד-נִגּוֹן, אין דער מדינה פֿון בבל.

31 "דער מלך נבֿוכדנֿצר צו אַלע פֿעלקער, אומות, און לשונות, וואָס ווינען אויף דער גאַנצער ערד: אייער פֿריד זאָל זיך מערן! **32** די צייכנס און די ווונדער וואָס דער העכסטער גאָט האָט מיט מיר געטאָן, איז ווילגעפֿעלן פֿאַר מיר צו לאָזן וויסן.

זיינע צייכנס, ווי גרויס!
און זיינע ווונדער, ווי שטאַרק!

זיין מלוכה איז אן אייביקע מלוכה,
און זיין געוועלטיקייט איז פֿון דִּוּר צו דִּוּר.

ד **1** איך נְבוֹכַדְנֶצַּר בין געווען רואיק אין מיין הויז, און בליענדיק אין מיין פֿאַלאַץ. **2** האָב איך אַ חלום געזען און ער האָט מיך דערשראָקן, און טראַכטענישן אויף מיין געלעגער, און זעונגען פֿון מיין קאָפּ האָבן מיך צעגרוילט. **3** דרום איז פֿון מיר געגעבן געוואָרן אַ באַפֿעל, צו ברענגען פֿאַר מיר אַלע חכמים פֿון בַּבֶּל, אַז זיי זאָלן מיך מאַכן וויסן דעם פֿיתרון פֿון דעם חלום. **4** דענצמאָל זיינען געקומען די חרטומים, די צויבערשפרעכער, די פֿשדים, און די שטערנזעער, און איך האָב דערציילט מיין חלום פֿאַר זיי, אָבער זיי האָבן מיך ניט געמאַכט וויסן זיין פֿיתרון. **5** נאָר צום לעצטן איז אַרײַנגעקומען פֿאַר מיר דניאל, וואָס זיין נאָמען איז בלטשאַצַר, אַזוי ווי דער נאָמען פֿון מיין גאָט, און וואָס דער גײַסט פֿון די הייליקע געטער איז אין אים; און איך האָב דערציילט מיין חלום פֿאַר אים: **6** בלטשאַצַר, דו הויפט פֿון די חרטומים, וואָס איך ווייס אַז דער גײַסט פֿון די הייליקע געטער איז אין דיר, און קיין סוד איז פֿון דיר ניט פֿאַרהוילן, די זעונגען פֿון מיין חלום וואָס איך האָב געזען און זיין פֿיתרון טו זאָגן.

7 און [דאָס זיינען] די זעונגען פֿון מיין קאָפּ אויף מיין געלעגער: איך האָב געזען,

ערשט אַ בוים איז אין מיטן דער ערד,
און זיין הייך איז געווען גרויס.

8 איז געוואָקסן דער בוים אונגעוואָרן שטאַרקער,
ביז זיין הייך האָט דערגרייכט צום הימל,
און זיין אָנזען איז געווען ביז צום עק פֿון דער גאַנצער ערד.

9 זיינע בלעטער זיינען געווען שיין,
און זיין פֿרוכט פֿיל,

און שפּײַז פֿאַר אַלעמען איז אויף אים געווען;
אונטער אים האָבן זיך געשאַטנט די חיות פֿון פֿעלד,
און אין זיינע צווייגן האָבן געווינט די פֿויגלען פֿון הימל,
און פֿון אים האָבן זיך געשפּײַזט אַלע לײַבער.

10 האָב איך געזען אין די זעונגען פֿון מיין קאָפּ אויף מיין געלעגער, ערשט אַ מלאַך און אַ הייליקער האָט אַראָפּגענידערט פֿון הימל.
11 האָט ער אויסגערופֿן אין דער הייך, און האָט אַזוי געזאָגט:

האַקט אָפּ דעם בוים,
 און שניידט אָפּ זיינע צווייגן,
 שאַקלט אַראָפּ זיינע בלעטער,
 און צעשפּרייט זיין פֿרוכט;
 זאַלן די חיות אַוועקוואַנדערן פֿון אונטער אים,
 און די פֿויגלען פֿון זיינע צווייגן.
12 נאָר דעם שטאַם פֿון זיינע וואַרצלען לאַזט אין דער ערד,
 און אין אַ קייט פֿון אייזן און קופּער,
 צווישן די גראַז פֿון פֿעלד;
 און פֿון דעם טוי פֿון הימל זאַל ער באַנעצט ווערן,
 און מיט די חיות זאַל זיין זיין טייל,
 צווישן קרייטעכץ פֿון דער ערד.
13 זיין האַרץ זאַל מען פֿאַרבײַטן פֿון אַ מענטשנס,
 און אַ האַרץ פֿון אַ חיה זאַל אים געגעבן ווערן,
 און זיבן צײַטן זאַלן אַריבערגיין איבער אים.
14 לויט דער גזרה פֿון די וואַכערס איז דער שפּרוך,
 און אַ באַפֿעל פֿון די הייליקע איז די זאַך,
 כּדי די לעבעדיקע זאַלן וויסן,
 אַז דער אויבערשטער געוועלטיקט איבער דער מלוכה פֿון מענטשן,
 און צו וועמען ער וויל גיט ער זי,
 און דעם נידעריקסטן פֿון מענטשן קען ער זעצן דערויף.

15 דעם דאָזיקן חלום האָב איך, מלך נבֿוכדנאָצר, געזען, און דו, בלטשאַצַר, זאָג דעם פּיתרון, ווייל אַלע חכמים פֿון מיין קיניגרייך קענען מיך ניט מאַכן וויסן דעם פּיתרון; אָבער דו קענסט יאָ, ווייל דער גײַסט פֿון די הייליקע איז אין דיר.

16 דענצמאָל איז דניאל, וואָס זיין נאָמען איז געווען בלטשאַצַר, פֿאַרשטאַרט געוואָרן אַ וויילע, און זיינע רעיונות האָבן אים געשראַקן. האָט זיך אָפּגערופֿן דער מלך און האָט געזאָגט: בלטשאַצַר, זאַל דער חלום און דער פּיתרון דיך ניט דערשרעקן. האָט געענטפֿערט בלטשאַצַר און האָט געזאָגט: מיין האַר, דיין חלום אויף

דיינע פיינט, און זיין פיתרון אויף דיינע שונאים! **17** דער בויס וואָס דו האָסט געזען, וואָס איז געוואָקסן און געוואָרן שטאַרקער, און זיין הייך האָט דערגרייכט ביזן הימל, און זיין אָנזען ביז דער גאַנצער ערד, **18** און זיינע בלעטער זיינען געווען שיין, און זיין פֿרוכט פֿיל, און שפייז פֿאַר אַלעמען איז אויף אים געווען; וואָס אונטער אים האָבן געווינט די חיות פֿון פֿעלד, און אין זיינע צווייגן האָבן גערוט די פֿויגלען פֿון הימל – **19** דאָס ביסט דו, מלך, וואָס דו ביסט געוואָקסן און געוואָרן שטאַרקער, און וואָס דיין גרויסקייט איז געוואָקסן און האָט דערגרייכט ביזן הימל, און דיין געוועלטיקייט ביז עק ערד. **20** און וואָס דער מלך האָט געזען ווי אַ מלאך און אַ הייליקער האָט אַראָפּגענידערט פֿון הימל, און האָט געזאָגט: האָקט אָפּ דעם בויס און צעשטערט אים, נאָר דעם שטאַם פֿון זיינע וואָרצלען לאָזט איבער אין דער ערד, און אין אַ קייט פֿון אייזן און קופּער, צווישן די גראַז פֿון פֿעלד; און פֿון דעם טוי פֿון הימל זאָל ער באַנעצט ווערן, און מיט די חיות פֿון פֿעלד זאָל זיין זיין טייל, ביז זיבן צייטן וועלן אַריבערגיין איבער אים – **21** דאָס, מלך, איז דער פיתרון, און עס איז די גזרה פֿון דעם אויבערשטן וואָס איז געקומען אויף מיין האַר דעם מלך; **22** מע וועט דיך פֿאַרטרייבן פֿון מענטשן, און מיט די חיות פֿון פֿעלד וועט זיין דיין ווינונג, און גראַז ווי אַקסן וועט מען דיך מאַכן עסן, און מיט דעם טוי פֿון הימל וועט מען דיך באַנעצן, און זיבן צייטן וועלן אַריבערגיין איבער דיר; ביז דו וועסט וויסן אַז דער אויבערשטער געוועלטיקט איבער דער מלוכה פֿון מענטשן, און צו וועמען ער וויל גיט ער זי. **23** און וואָס מע האָט אָנגעזאָגט, צו לאָזן דעם שטאַם פֿון די וואָרצלען פֿון בויס [באַטייט]: דיין מלוכה וועט דיר בלייבן נאָך דעם ווי דו וועסט דערקענען אַז די הימלען זיינען די וואָס געוועלטיקן. **24** דרום, מלך, זאָל מיין עצה ווילגעפֿעלן פֿאַר דיר, און טו אָפּ דיינע זינד דורך צדקה, און דיינע פֿאַרברעכן דורך דערבאַרימונג אויף די אַרימע; אויב עס קען נאָך זיין אַ פֿאַרלענגערונג פֿאַר דיין שלווה."

25 דאָס אַלץ איז געקומען אויפֿן מלך נבֿוכדנֿצר. **26** צום סוף פֿון צוועלף חדשים איז ער אומגעגאַנגען אויף דעם קיניגלעכן פֿאַלאַץ פֿון בבל. **27** האָט אויסגערופֿן דער מלך און האָט געזאָגט: איז דאָס ניט די גרויסע בבל, וואָס איך האָב געבויט פֿאַר אַ קיניגלעכן ווינאַרט מיט מיין גרויס רייכטום, און פֿאַר דעם כבוד פֿון מיין פֿראַכטיקייט? **28** דאָס וואָרט איז נאָך געווען אין מלכס מויל, איז

אַרָאָפּ אַ קוֹל פֿון הימל: דיר זאָגט מען אָן, מלך נְבוֹכַדְנֶצַּר: די מלוכה האָט זיך אָפּגעטאָן פֿון דיר. **29** און פֿון מענטשן וועט מען דיך פֿאַרטרייבן, און מיט די חיות פֿון פֿעלד וועט זײַן דיין ווינונג, גראָז ווי אַקסן וועט מען דיך מאַכן עסן, און זיבן צײַטן וועלן אַריבערגײן איבער דיר; ביז דו וועסט וויסן אַז דער אויבערשטער געוועלטיקט איבער דער מלוכה פֿון מענטשן, און צו וועמען ער וויל גיט ער זי. **30** אין דער אייגענער שעה איז דערפֿילט געוואָרן דאָס וואָרט אויף נְבוֹכַדְנֶצַּר, און ער איז פֿון מענטשן פֿאַרטריבן געוואָרן, און גראָז ווי אַקסן האָט ער געגעסן, און פֿון דעם טוי פֿון הימל איז באַנעצט געוואָרן זײַן לײב, ביז זײַנע האָר זײַנען אויסגעוואַקסן אַזוי ווי בײַ אַדלערס, און זײַנע נעגל אַזוי ווי בײַ פֿויגלען.

31 "און צום סוף פֿון די טעג, האָב איך, נְבוֹכַדְנֶצַּר, אויפֿגעהויבן מײַנע אויגן צום הימל, און מײַן שכל האָט זיך אומגעקערט צו מיר, און איך האָב געבענטשט דעם אויבערשטן, און געלויבט און געאַכפּערט דעם וואָס לעבט אייביק,

וואָס זײַן געוועלטיקייט איז אָן אייביקע געוועלטיקייט, און זײַן מלוכה איז אויף דור-דורות.

32 און אַלע באַווינער פֿון דער ערד זײַנען ווי גאָרנישט גערעכנט; און לויט זײַן רצון טוט ער מיט דעם חיל פֿון הימל, און מיט די באַווינער פֿון דער ערד, און ניטאָ ווער זאָל ווערן זײַן האַנט, און אים זאָגן: וואָס טוסטו?

33 אין דער אייגענער שעה האָט מײַן שכל זיך אומגעקערט צו מיר, און צו דעם כְּבוֹד פֿון מײַן מלוכה, האָט מײַן פּראַכט און מײַן גלאַנץ זיך אומגעקערט צו מיר; און מײַנע מיניסטאָרן און מײַנע גרויסע לײַט האָבן מיך געזוכט; און איך בין באַפֿעסטיקט געוואָרן אין מײַן מלוכה, און נאָך אַ גרעסערע מאַכט איז מיר צוגעלייגט געוואָרן. **34** אַצונד טו איך, נְבוֹכַדְנֶצַּר, לויבן און דערהייבן און אַכפּערן דעם קיניג פֿון די הימלען, וואָס אַלע זײַנע טוונגען זײַנען אמת, און זײַנע וועגן גערעכטיקייט, און די וואָס גייען מיט גאווה קען ער דערנידערן."

ה **1** דער מלך בלשאצר האט געמאכט אַ גרויסן מאָלצייט פֿאַר טויזנט פֿון זיינע גרויסע לייט, און האָט געטרונקען וויין מיט די טויזנט. **2** האָט בלשאַצר, אַז ער האָט פֿאַרזוכט דעם וויין, באַפֿוילן צו ברענגען די גילדערנע און זילבערנע פֿלים, וואָס זיין פֿאַטער נבֿוכדנֿצר האָט אַרויסגענומען פֿון דעם טעמפל וואָס אין ירושלים; פֿדי דער מלך, און זיינע גרויסע לייט, זיינע ווייבער, און זיינע קעפּסווייבער, זאַלן טרינקען אין זיי. **3** דענצמאָל האָט מען געבראַכט די גילדערנע פֿלים, וואָס מע האָט אַרויסגענומען פֿון דעם טעמפל פֿון גאַטס הויז וואָס אין ירושלים, און דער מלך, און זיינע גרויסע לייט, זיינע ווייבער, און זיינע קעפּסווייבער, האָבן געטרונקען אין זיי. **4** זיי האָבן געטרונקען וויין, און געלויבט די געטער פֿון גאָלד און זילבער, פֿון קופּער, אייזן, האַלץ, און שטיין. **5** אין דער אייגענער שעה זיינען אַרויס פֿינגער פֿון אַ מענטשנס האַנט, און האָבן געשריבן אַקעגן דעם לייכטער, אויפֿן קאַלך פֿון דער וואַנט פֿון דעם מלכס פֿאַלאַץ; און דער מלך האָט געזען די האַנטפֿלעך וואָס האָט געשריבן. **6** דענצמאָל האָט זיך געביטן דעם מלכס פֿאַרב, און זיינע רעיונות האָבן אים געשראַקן, און די געלענקען פֿון זיינע לענדן זיינען לויז געוואָרן, און זיינע קני האָבן זיך געקלאַפט איינס אָן אַנדערן. **7** האָט דער מלך אויסגערופֿן אין דער הייך, מע זאָל אַרייַנברענגען די צויבערשפרעכער, די פֿשדים, און די שטערנזעער. דער מלך האָט זיך אָפּגערופֿן און האָט געזאָגט צו די חכמים פֿון בבֿל: ווער נאָר עס וועט איבערלייענען דאָס דאָזיקע געשריפֿטס, און וועט דעם פֿיתרון דערפֿון מיר באַשיידן, וועט אין פֿורפּל אָנגעקליידט ווערן, מיט אַ גילדערנער קייט אויף זיין האַלדז, און ווי אַ דריטער אין דער מלוכה געוועלטיקן.

8 דענצמאָל זיינען אַרייַנגעקומען אַלע חכמים פֿון מלך, אָבער זיי האָבן ניט געקענט איבערלייענען דאָס געשריפֿטס, און דעם פֿיתרון לאַזן וויסן דעם מלך. **9** האָט דענצמאָל דער מלך בלשאַצר זיך שטאַרק דערשראַקן, און זיין פֿאַרב האָט זיך אויף אים געביטן, און זיינע גרויסע לייט זיינען געוואָרן צעטומלט. **10** איז פֿון וועגן די ווערטער פֿון דעם מלך און זיינע גרויסע לייט אַרייַנגעקומען די מלכה אין הויז פֿון מאָלצייט; האָט זיך אָפּגערופֿן די מלכה און האָט געזאָגט: אייביק לעבן זאָל דער מלך! זאַלן דייע רעיונות דיך ניט שרעקן, און דיין פֿאַרב זאָל זיך ניט בייטן. **11** פֿאַראַן אַ מאַן

אין דיין קיניגרייך, וואָס דער גייסט פֿון די הייליקער געטער איז אין אים, און אין די טעג פֿון דיין פֿאַטער איז געפֿונען געוואָרן אין אים ליכטיקייט, און פֿאַרשטאַנדיקייט, און חכמה אַזוי ווי די חכמה פֿון די געטער; און דער מלך נבֿוכדנֿצר דיין פֿאַטער האָט אים פֿאַר דעם הויפט פֿון די חרטומים, די צויבערשפרעכער, די כְּשִׁדִים, און די שטערנזעער אויפֿגעשטעלט – דיין פֿאַטער דער מלך. **12** ווייל אַן אויסנאַמיקער גייסט, און קענשאַפֿט, און פֿאַרשטאַנדיקייט, פֿותר זיין חלומות, און באַשיידונג פֿון רעטענישן, און אָפֿבינדונג פֿון קנופֿן, זיינען געפֿונען געוואָרן אין אים, אין דניאלן, וואָס דער מלך האָט געמאַכט זיין נאַמען בלטישאַצר. אַצונד, זאַל דניאל גערופֿן ווערן, און ער וועט באַשיידן דעם פֿיתרון.

13 דענצמאָל איז דניאל אַריינגעבראַכט געוואָרן פֿאַר דעם מלך. האָט זיך אָפֿגערופֿן דער מלך און האָט געזאָגט צו דניאלן: ביסטו דאָס דער דניאל וואָס פֿון די גלות-קינדער פֿון יהודה, וואָס מיין פֿאַטער דער מלך האָט געבראַכט פֿון יהודה? **14** וואָרום איך האָב געהערט אויף דיר, אַז דער גייסט פֿון די געטער איז אין דיר, און ליכטיקייט, און פֿאַרשטאַנדיקייט, און אויסנאַמיקע חכמה, געפֿינען זיך אין דיר. **15** און אַצונד זיינען אַריינגעבראַכט געוואָרן פֿאַר מיר די חכמים, די צויבערשפרעכער, אַז זיי זאָלן איבערלייענען דאָס דאָזיקע געשריפֿטס, און מיך מאַכן וויסן דעם פֿיתרון דערפֿון, אָבער זיי קענען דעם פֿיתרון פֿון דער זאַך ניט באַשיידן. **16** און איך האָב געהערט אויף דיר, אַז דו קענסט פֿותר זיין פֿיתרונים, און אָפֿבינדן קנופֿן; אַצונד, אויב דו קענסט איבערלייענען דאָס געשריפֿטס, און מיך מאַכן וויסן דעם פֿיתרון דערפֿון, וועסטו אין פֿורפֿל אָנגעקליידט ווערן, מיט אַ גילדערנער קייט אויף דיין האַלדז, און ווי אַ דריטער אין דער מלוכה געוועלטיקן.

17 דענצמאָל האָט געענטפֿערט דניאל און האָט געזאָגט פֿאַר דעם מלך: דייע מתנות זאָלן בלייבן ביי דיר, און דייע באַלוינונגען גיב אַן אַנדערן; אָבער דאָס געשריפֿטס וועל איך דעם מלך איבערלייענען, און דעם פֿיתרון וועל איך אים מאַכן וויסן. **18** דו, מלך – דער העכסטער גאָט האָט געגעבן דיין פֿאַטער נבֿוכדנֿצרן מלוכה, און גרויסקייט, און כְּבוֹד, און פֿראַכט. **19** און פֿון וועגן דער גרויסקייט וואָס ער האָט אים געגעבן, האָבן אַלע פֿעלקער, אומות, און לשונות, געציטערט און מורא געהאַט פֿאַר אים; וועמען ער האָט געוואַלט

הָאָט ער געטײט, און וועמען ער הָאָט געוואָלט הָאָט ער געלאָזט לעבן, און וועמען ער הָאָט געוואָלט הָאָט ער דערהויבן, און וועמען ער הָאָט געוואָלט הָאָט ער דערנידערט. **20** אָבער אַז זײַן האַרץ הָאָט זיך דערהויבן, און זײַן גײסט איז געוואָרן תְּקִיף ביז צום מוטוויליקן, איז ער אַראָפּגעזעצט געוואָרן פֿון דעם טראַן פֿון זײַן מלוכה, און דעם כְּבוֹד הָאָט מען אָפּגעטאַן פֿון אים. **21** און פֿון מענטשנקינדער איז ער פֿאַרטריבן געוואָרן, און זײַן האַרץ הָאָט מען געמאַכט גלײַך צו אַ חיהס, און מיט וואַלדאייזלען איז געווען זײַן ווינונג; גראַז אַזוי ווי אַקסן הָאָט מען אים געמאַכט עסן, און פֿון דעם טוי פֿון הימל איז ער באַנעצט געוואָרן; ביז ער הָאָט געוויסט אַז דער העכסטער גאָט געוועלטיקט איבער דער מלוכה פֿון מענטשן, און וועמען ער וויל זעצט ער דערויף. **22** און דו, זײַן זון בלשאַצַר, הָאָסט ניט געבייגט דײַן האַרץ, הגם דו הָאָסט דאָס אַלץ געוויסט, **23** נאָר דו הָאָסט זיך דערהויבן אַקעגן דעם האַר פֿון הימל, און די כלים פֿון זײַן הויז הָאָט מען געבראַכט פֿאַר דיר, און דו, און דײַנע גרויסע לײט, דײַנע ווייבער, און דײַנע קעפּסווייבער, האָבן ווײַן געטרונקען אין זיי, און געטער פֿון זילבער, און גאַלד, קופּער, אייזן, האַלץ, און שטיין, וואָס ניט זיי זעען, און ניט זיי הערן, און ניט זיי ווייסן, הָאָסטו געלויבט; און דעם גאָט וואָס דײַן נשמה איז אין זײַן האַנט, און אַלע דײַנע וועגן זײַנען בײַ אים, הָאָסטו ניט געאַכפּערט. **24** דענצמאָל איז אַרויסגעשיקט געוואָרן פֿון פֿאַר אים די האַנטפֿלעך, און הָאָט אָנגעצײכנט דאָס דאָזיקע געשריפֿטס. **25** און דאָס איז דאָס געשריפֿטס וואָס איז אָנגעצײכנט געוואָרן; מִנָּא מִנָּא תְּקֵל אוּפֿרִסִין. **26** דאָס איז דער פּיתרון פֿון דער זאַך: מִנָּא, גאָט הָאָט אָפּגעצײלט דײַן מלוכה, און הָאָט זי געענדיקט. **27** תְּקֵל, דו ביסט געוויגן געוואָרן אויף אַ וואַגשאַל, און ביסט געפֿונען געוואָרן פֿעליק. **28** פֿרַס, דײַן מלוכה ווערט צעטיילט, און אַוועקגעגעבן צו פֿרַס און מְדִי.

29 דענצמאָל הָאָט בלשאַצַר באַפֿוילן, און מע הָאָט אָנגעקליידט דניאלן אין פּורפֿל, מיט אַ גילדערנער קײט אויף זײַן האַלדז, און מע הָאָט אויסגערופֿן אויף אים, אַז ער זאָל זײַן אַ דריטער געוועלטיקער אין דער מלוכה.

30 אין דער אייגענער נאַכט איז בלשאַצַר דער מלך פֿון די כְּשָׁדִים געטייט געוואָרן.

1 און דרײַן פֿון מִדִּי האָט איבערגענומען די מלוכה, ווען ער איז געווען אַרום צוויי און זעכציק יאָר אַלט. **2** איז ווילגעפֿעלן פֿאַר דרײַן, און ער האָט אַרויפֿגעזעצט איבער דעם קיניגרייך הונדערט און צוואַנציק סאַטראַפֿן, וואָס זאָלן זײַן אין גאַנצן קיניגרייך; **3** און איבער זיי דרײַ אויבערלייט וואָס דניאל איז געווען איינער פֿון זיי; כּדי די דאָזיקע סאַטראַפֿן זאָלן אָפּגעבן צו זיי רעכנשאַפֿט, און דער מלך זאָל ניט האָבן קײן הֶזֶק. **4** דענצמאָל האָט דער דאָזיקער דניאל זיך אויסגעצײכנט איבער די אויבערלייט און די סאַטראַפֿן, ווייל אַן אויסנאַמיקער גײסט איז געווען אין אים; און דער מלך האָט געקלערט אים אַרויפֿצוזעצן איבער דעם גאַנצן קיניגרייך.

5 דענצמאָל האָבן די אויבערלייט און די סאַטראַפֿן געזוכט אַן אויסרעד אַקעגן דניאלן בנוגע צו דער מלוכה, אָבער זיי האָבן קײן אויסרעד און קײן פֿעלער ניט געקענט געפֿינען, ווייל ער איז געווען געטריי, און קײן פֿאַרזע אָדער פֿעלער איז בײַ אים ניט געפֿונען געוואָרן. **6** האָבן דענצמאָל די דאָזיקע מענער געזאָגט: מיר וועלן ניט געפֿינען קײן אורזאַך אַקעגן דעם דאָזיקן דניאלן, סײַדן מיר געפֿינען עס אין דעם געזעץ פֿון זײַן גאָט. **7** דענצמאָל זײַנען די דאָזיקע אויבערלייט און סאַטראַפֿן געקומען מיט אימפּעט צום מלך, און האָבן צו אים אַזוי געזאָגט: אייביק לעבן זאָל דער מלך דרײַן! **8** אַלע אויבערלייט פֿון דער מלוכה, די הערשער, און די סאַטראַפֿן, די ראַטגעבער, און די פֿירשטן, האָבן זיך באַקלערט, אַז דער מלך זאָל אויפֿשטעלן אַ געזעץ, און מאַכן אַ שטאַרקן פֿאַרווער, אַז איטלעכער וואָס וועט בעטן אַ געבעט פֿון וואָסער עס איז גאָט אָדער מענטשן ביז דרײַסיק טעג, אַחוץ פֿון דיר, מלך, זאָל אַרײַנגעוואָרפֿן ווערן אין דער גרוב פֿון לײַבן. **9** אַצונד, מלך, זאָלסטו אויפֿשטעלן דעם פֿאַרווער, און חתמען דאָס געשריפֿטס, אַז מע זאָל עס ניט ענדערן, לויט דעם געזעץ פֿון מִדִּי און פֿרס וואָס ווערט ניט בטל. **10** איבער דעם האָט דער מלך דרײַן געחתמעט דאָס געשריפֿטס און דעם פֿאַרווער.

11 און דניאל, אַז ער האָט זיך דערוויסט אַז דאָס געשריפֿטס איז געחתמעט געוואָרן, איז ער אַרײַנגעגאַנגען אין זײַן הויז – און ער האָט געהאַט פֿענצטער אין זײַן אויבערשטוב אַפֿן אַקעגן ירושלים – און דרײַ מאָל אין טאָג האָט ער געקניט אויף זײַנע קני, און תּפֿילה געטאָן, און געגעבן אַ לויב פֿאַר זײַן גאָט, אַזוי ווי ער פֿלעגט טאָן

פֿריער. **12** דענצמאָל זײַנען די דאָזיקע מענער אַרײַן מיט אימפעט, און האָבן געפֿונען דניאלן, ווי ער בעט און איז מתפלל פֿאַר זײַן גאָט. **13** האָבן זײַ דענצמאָל גענענט, און האָבן גערעדט פֿאַר דעם מלך וועגן דעם מלכס פֿאַרווער: האָסטו ניט געחתמעט אַ פֿאַרווער, אַז איטלעכער מענטש וואָס וועט בעטן פֿון וואָסער עס איז גאָט אָדער מענטשן ביז דרײַסיק טעג, אַחוץ פֿון דיר, מלך, זאָל אַרײַנגעוואָרפֿן ווערן אין דער גרוב פֿון לײַבן? האָט געענטפֿערט דער מלך און האָט געזאָגט: די זאָך איז פֿעסט, לויט דעם געזעץ פֿון מִדִּי און פֿרס וואָס טאָר ניט אָפּגעשאַפֿט ווערן. **14** דענצמאָל האָבן זײַ זיך אָפּגערופֿן און האָבן געזאָגט פֿאַרן מלך אַז: דניאל וואָס איז פֿון די גלות-קינדער פֿון יהודה לײַגט ניט אַכט אויף דיר, מלך, און אויף דעם פֿאַרווער וואָס דו האָסט געחתמעט, און דרײַ מאָל אין טאָג בעט ער זײַן געבעט. **15** דענצמאָל, אַז דער מלך האָט געהערט די זאָך, האָט אים זײַער פֿאַרדראָסן, און ער האָט געלײַגט דעם געדאַנקען אויף דניאלן, אים צו ראַטעווען, און ביז זונאונטערגאַנג האָט ער זיך געמיט אים מציל צו זײַן. **16** דענצמאָל זײַנען די דאָזיקע מענער געקומען מיט אימפעט צום מלך, און האָבן געזאָגט צום מלך: זײַ וויסן, מלך, אַז עס איז אַ געזעץ פֿון מִדִּי און פֿרס, אַז איטלעך פֿאַרווער אָדער באַפֿעל וואָס דער מלך שטעלט אויף, איז ניט צום ענדערן. **17** דענצמאָל האָט דער מלך באַפֿוילן, און מע האָט געבראַכט דניאלן און אים אַרײַנגעוואָרפֿן אין דער גרוב פֿון לײַבן. האָט זיך אָפּגערופֿן דער מלך און האָט געזאָגט צו דניאלן: דײַן גאָט וואָס דו דינסט צו אים שטענדיק, ער וועט דיך מציל זײַן. **18** און אַ שטיין איז געבראַכט געוואָרן, און איז אַרויפֿגעלײַגט געוואָרן אויפֿן מויל פֿון דער גרוב, און דער מלך האָט עס פֿאַרחתמעט מיט זײַן זיגלרינג און מיט דעם זיגלרינג פֿון זײַנע גרויסע לײַט, כּדי קײַן זאָך זאָל ניט געענדערט ווערן מיט דניאלן.

19 דענצמאָל איז דער מלך אַוועק אין זײַן פּאַלאַץ, און ער האָט צוגעבראַכט די נאַכט אין פֿאַסטן, און פֿאַרווײַלונגען זײַנען ניט געבראַכט געוואָרן פֿאַר אים, און זײַן שלאָף האָט זיך אָפּגעטאָן פֿון אים. **20** דענצמאָל איז דער מלך אויפֿגעשטאַנען באַגינען מיטן פֿרימאַרגנליכט, און איז האָסטיק אַוועק צו דער גרוב פֿון לײַבן. **21** און ווי ער האָט גענענט צו דער גרוב, האָט ער געשריען צו דניאלן מיט אַ טרויעריקן קול; דער מלך האָט גערופֿן צו דניאלן און האָט געזאָגט: דניאל, דו קנעכט פֿון דעם לעבעדיקן גאָט, האָט דער גאָט וואָס דו דינסט צו אים תּמיד, דיך געקענט מציל זײַן פֿון די

לײבן? **22** דענצמאָל האָט דניאל געזאָגט צום מלך: אײביק לעבן זאָל דער מלך! **23** מײן גאָט האָט געשיקט זײן מלאך, און ער האָט פֿאַרשלאָסן דאָס מויל פֿון די לײבן, און זײ האָבן מיר ניט שלעכטס געטאָן; ווײל פֿאַר אים איז מיר געפֿונען געוואָרן אַ זכות; און אויך אַקעגן דיר, מלך, האָב איך שלעכטס ניט געטאָן. **24** דענצמאָל האָט זיך דער מלך זײער דערפֿרייט, און ער האָט באַפֿוילן אַרויפֿברענגען דניאלן פֿון דער גרוב; און דניאל איז אַרויפֿגעבראַכט געוואָרן פֿון דער גרוב, און קײן שעדיקונג איז אויף אים ניט געפֿונען געוואָרן, ווײל ער האָט געגלויבט אין זײן גאָט. **25** און דער מלך האָט באַפֿוילן, און מע האָט געבראַכט יענע מענער וואָס האָבן געמסרט אויף דניאלן, און מע האָט זײ אַרײנגעוואָרפֿן אין דער גרוב פֿון לײבן, זײ, זײערע קינדער, און זײערע ווײבער; און זײ האָבן צו מאָל ניט דערגרייכט צום דעק פֿון דער גרוב, האָבן שוין די לײבן געוועלטיקט איבער זײ, און אַלע זײערע בײנער צעמאָלן.

26 דענצמאָל האָט דער מלך דֶרײַש געשיקט צו אַלע פֿעלקער, אומות, און לשונות, וואָס ווײנען אויף דער גאַנצער ערד: אײער פֿריד זאָל זיך מערן! **27** פֿון מיר ווערט געגעבן אַ באַפֿעל, אַז אין דער גאַנצער געוועלטיקייט פֿון מײן קיניגרייך זאָל מען ציטערן און מורא האָבן פֿאַר דעם גאָט פֿון דניאלן;

וואָרום ער איז דער לעבעדיקער גאָט,
און ער באַשטייט אײביק,
און זײן מלוכה איז אַזאַ וואָס ווערט ניט צעשטערט,
און זײן געוועלטיקייט איז ביז צום סוף.
28 ער ראַטעוועט און איז מציל,
און ער מאַכט צײכנס און ווונדער,
אין הימל און אויף דער ערד;
ער איז דער וואָס האָט מציל געווען דניאלן
פֿון דער מאַכט פֿון די לײבן.

29 און דער דאָזיקער דניאל האָט באַגליקט אונטער דער מלוכה פֿון דֶרײַשן, און אונטער דער מלוכה פֿון כּוֹרש דעם פֿרסער.

ז **1** אין ערשטן יאָר פֿון בלשאַצַר דעם מלך פֿון בבל, האָט דניאל געזען אַ חלום, און זעונגען פֿון זײַן קאָפּ אויף זײַן געלעגער; דענצמאָל האָט ער אויפֿגעשריבן דעם חלום, און האָט דערציילט דעם עיקר פֿון דער זאַך. **2** דניאל האָט אָנגעהויבן און דערציילט: איך האָב געזען אין מײַן זעוואַנג בײַ נאַכט, ערשט די פֿיר ווינטן פֿון הימל האָבן אויסגעבראַכן אויפֿן גרויסן ים. **3** און פֿיר גרויסע חיות זײַנען אַרויסגעקומען פֿון ים, איינע אַנדערש פֿון דער אַנדערער. **4** די ערשטע איז געווען אַזוי ווי אַ לײב, און פֿליגלען פֿון אַן אַדלער האָט זי געהאַט; איך האָב געקוקט ביז אירע פֿליגלען זײַנען אויסגעפֿליקט געוואָרן, און זי איז אויפֿגעהויבן געוואָרן פֿון דער ערד, און איז אַוועקגעשטעלט געוואָרן אויף צוויי פֿיס אַזוי ווי אַ מענטש, און אַ האַרץ פֿון אַ מענטשן איז איר געגעבן געוואָרן. **5** און זע, אַן אַנדער חיה, אַ צווייטע, איז געווען געגליכן צו אַ בער, און זי איז געשטעלט געוואָרן אויף איין זײַט, און דרײַ ריפֿן זײַנען געווען אין איר מויל צווישן אירע צײַנער; און אַזוי האָט מען צו איר געזאָגט: שטיי אויף, עס פֿלייש אַ סך. **6** דערנאָך האָב איך געזען, ערשט אַן אַנדערע, אַזוי ווי אַ לעמפּערט; און זי האָט געהאַט פֿיר פֿליגלען פֿון אַ פֿויגל אויף איר רוקן, און פֿיר קעפּ האָט די חיה געהאַט; און געוועלטיקייט איז איר געגעבן געוואָרן. **7** דערנאָך האָב איך געזען אין די זעונגען פֿון דער נאַכט, ערשט אַ פֿירטע חיה, שרעקלעך און מוראדיק, און געוואַלטיק שטאַרק; און גרויסע אייזערנע צײַנער האָט זי געהאַט; זי האָט געגעסן און האָט צעמאַלן, און דעם רעשט האָט זי צעטראָטן מיט אירע פֿיס; און זי איז געווען אַנדערש פֿון אַלע חיות וואָס פֿאַר איר, און צען הערנער האָט זי געהאַט. **8** האָב איך באַטראַכט די הערנער, ערשט אַן אַנדער האָרן, אַ קלײַנער, איז אַרויסגעוואַקסן צווישן זיי, און דרײַ פֿון די פֿאַדערשטע הערנער זײַנען אויסגעריסן געוואָרן פֿון פֿאַר אים; און זע, אויגן אַזוי ווי די אויגן פֿון אַ מענטשן זײַנען געווען אין דעם דאָזיקן האָרן, און אַ מויל וואָס האָט גערעדט גרויס. **9** איך האָב געקוקט

ביז טראָנען האָט מען אויפֿגעשטעלט, און אַן אַלטבאַטאַגטער האָט זיך געזעצט; זײַן מלבוש איז געווען ווי ווייסער שניי, און די האַר פֿון זײַן קאָפּ ווי לויטערע וואָל; זײַן טראָן איז געווען פֿלאַמען פֿײַער, די רעדער דערפֿון, ברענעדיק פֿײַער.

10 אַ טײַך פֿײַער האָט אַרױסגעשטראַמט, און איז אַרױסגעגאַנגען פֿון פֿאַר אים; טױזטן מאָל טױזנט האָבן אים באַדינט, און צען טױזנט מאָל צען טױזנט זײַנען פֿאַר אים געשטאַנען; אַ בית-דין איז געזעסן, און ביכער זײַנען געווען געעפֿנט.

11 האָב איך דענצמאָל געקוקט פֿון וועגן דעם קול פֿון די גרױסע ווערטער וואָס דער האָרן האָט גערעדט – איך האָב געקוקט ביז די חיה איז געטייט געוואָרן, און איר לײב איז פֿאַרטיליקט געוואָרן, און איבערגעגעבן געוואָרן צום בראַנד פֿון פֿײַער. **12** און פֿון די איבעריקע חיות האָט מען אָפּגעטאָן זײער געוועלטיקייט, אָבער אַ פֿאַרלענגערונג פֿון לעבן איז זײ געגעבן געוואָרן ביז אַ צײַט און שעה.

13 איך האָב געזען אין זעונגען פֿון דער נאַכט, ערשט אויף וואַלקנס פֿון הימל איז אָנגעקומען אַזוי ווי אַ מענטשנקינד, און ביז דעם אַלטבאַטאַגטן האָט ער דערגרייכט, און מע האָט אים געבראַכט פֿאַר אים. **14** און אים איז געגעבן געוואָרן געוועלטיקייט, און כְּבוֹד, און מלוכה, אַז אַלע פֿעלקער, אומות, און לשונות, זאָלן דינען צו אים; זײַן געוועלטיקייט אַן אײביקע געוועלטיקייט, וואָס פֿאַרגײט נײַט, און זײַן מלוכה, אַזאַ וואָס ווערט נײַט צעשטערט.

15 איז מיר, דניאל, באַטריבט געוואָרן מײַן געמיט אין לײב, און די זעונגען פֿון מײַן קאָפּ האָבן מיך געשראַקן. **16** האָב איך גענענט צו אײנעם פֿון די וואָס זײַנען געשטאַנען דערבײַ, און איך האָב געפֿרעגט די ריכטיקייט וועגן דעם אַלעם, און ער האָט מיר דערצײלט, און האָט מיך געמאַכט וויסן דעם פֿיתרון פֿון די זאַכן: **17** די דאָזיקע גרױסע חיות, וואָס זײַנען פֿיר, זײַנען פֿיר מלכים וואָס וועלן אויפֿשטיין אויף דער ערד. **18** אָבער די הייליקע פֿון דעם העכסטן וועלן איבערנעמען די מלוכה, און זײ וועלן האַלטן די מלוכה ביז אײביקייט און ביז אײביקאײביקייטן. **19** דענצמאָל האָב איך געוואַלט וויסן די ריכטיקייט וועגן דער פֿירטער חיה, וואָס איז געווען אַנדערש

פֿון זיי אַלעמען- זייער מוראדיק, וואָס אירע ציינער זיינען געווען פֿון אייזן, און אירע נעגל פֿון קופּער, וואָס האָט געגעסן, צעמאַלן, און דעם רעשט צעטראַטן מיט אירע פֿיס; **20** און וועגן די צען הערנער וואָס אויף איר קאָפּ, און דעם אַנדערן וואָס איז אויסגעוואַקסן, און דריי זיינען אַרויסגעפֿאַלן פֿון פֿאַר אים – דעם דאָזיקן האָרן וואָס האָט געהאַט אויגן, און אַ מויל וואָס האָט גערעדט גרויס, און זיין אויסזען איז געווען גרעסער ווי פֿון זיינע חבֿרים. **21** איך האָב געזען ווי דער דאָזיקער האָרן האָט געמאַכט אַ מלחמה מיט די הייליקע, און איז זיי בייגעקומען; **22** ביז דער אַלטבאַטאַגטער איז געקומען, און רעכט איז געגעבן געוואָרן די הייליקע פֿון דעם העכסטן, און די צייט איז געקומען, און די מלוכה האָבן פֿאַרנומען די הייליקע. **23** האָט ער אַזוי געזאָגט: די פֿירטע חיה באַטייט: אַ פֿירטע מלוכה וועט זיין אויף דער ערד, וואָס וועט זיין אַנדערש פֿון אַלע מלוכות, און זי וועט פֿאַרצערן די גאַנצע ערד, און וועט זי צעטרעטן און צעמאַלן. **24** און די צען הערנער באַטייטן: פֿון דער דאָזיקער מלוכה וועלן אויפֿשטיין צען מלכים, און נאָך אַן אַנדערער וועט אויפֿשטיין נאָך זיי, און ער וועט זיין אַנדערש פֿון די פֿריערדיקע, און דריי מלכים וועט ער אַראָפּוואַרפֿן. **25** און ווערטער אַקעגן דעם העכסטן וועט ער רעדן, און די הייליקע פֿון דעם העכסטן וועט ער מאַטערן, און ער וועט טראַכטן צו ענדערן די צייטן און דאָס געזעץ; און זיי וועלן איבערגעגעבן ווערן אין זיין האַנט, ביז אַ צייט און צייטן און אַ האַלבע צייט. **26** אָבער אַ בית-דין וועט זיצן, און זיין געוועלטיקייט וועט מען אַוועקנעמען, פֿדי זי צו פֿאַרטיליקן און אונטערברענגען ביזן סוף. **27** און די מלוכה, און די געוועלטיקייט, און די גרויסקייט פֿון די קיניגרייכן אונטערן גאַנצן הימל, וועט איבערגעגעבן ווערן צו דעם פֿאַלק פֿון הייליקע פֿון דעם העכסטן; זייער מלוכה וועט זיין אַן אייביקע מלוכה, און אַלע געוועלטיקער וועלן דינען און געהאָרכן צו זיי.

28 ביז דאַנען איז דער סוף פֿון דער זאַך. מײַך, דניאל, האָבן מײַנע רעיונות זייער געשראַקן, און מײַן פֿאַרב האָט זיך אויף מיר געביטן, און איך האָב די זאַך באַהאַלטן אין מײַן האַרצן.

ח 1 אין דריטן יאָר פֿון מלך בלשאַצַרס מלוכה האָט זיך אַ זעונג באַוויזן צו מיר, צו מיר דניאל, נאָך דעם וואָס האָט זיך צו מיר באַוויזן אין אָנהייב. 2 און איך האָב געזען אין אַ זעונג – און אַז איך האָב עס געזען, בין איך געווען אין דער הויפטשטאָט שושן, אין דער מדינה עילם – איך האָב געזען אין אַ זעונג, ווי איך בין ביי דעם שטראָם אולי. 3 און איך האָב אויפֿגעהויבן מיינע אויגן, און האָב אַ קוק געטאָן, ערשט אַ ווידער שטייט פֿאַר דעם שטראָם, און ער האָט צוויי הערנער, און די צוויי הערנער זיינען הויכע, און איינער איז העכער פֿון צווייטן, און דער העכערער איז אַרויסגעוואַקסן צולעצט. 4 האָב איך געזען דעם ווידער שטויסן צו מערבֿ, און צו צפֿון, און צו דרום, און קיין חיה האָט זיך ניט געקענט שטעלן אַקעגן אים, און עס איז ניט געווען ווער זאָל מציל זיין פֿון זיין האַנט; און ער האָט געטאָן לויט זיין ווילן, און האָט זיך געגרייסט.

5 און ווי איך האָב דאָס באַטראַכט, ערשט אַ ציגנבאָק איז אַנגעקומען פֿון מערבֿ-זייט איבערן געזיכט פֿון דער גאַנצער ערד, אַבער ער האָט ניט אַנגערירט די ערד; און דער באָק האָט געהאַט אַן אַנזעעוודיקן האָרן צווישן זיינע אויגן. 6 און ער איז צוגעקומען ביז צו דעם ווידער מיט די הערנער, וואָס איך האָב געזען שטיין פֿאַרן שטראָם, און ער איז אַרויפֿגעלאָפֿן אויף אים מיט דעם אימפעט פֿון זיין כּוח. 7 און איך האָב אים געזען זיך אַנשטויסן אָן דעם ווידער, און ער איז געווען דערביטערט אויף אים, און ער האָט געשלאָגן דעם ווידער, און האָט צעבראַכן זיינע ביידע הערנער; און דער ווידער האָט ניט געהאַט קיין כּוח צו באַשטיין פֿאַר אים; און ער האָט אים אַנידערגעוואַרפֿן אויף דער ערד, און האָט אים געטרעטן, און עס איז ניט געווען ווער זאָל מציל זיין דעם ווידער פֿון זיין האַנט. 8 און דער ציגנבאָק האָט זיך זייער געגרייסט; אַבער אין זיין רעכטער שטאַרקייט, האָט זיך אַפֿגעבראַכן דער גרויסער האָרן, און דאָס אויסזען פֿון פֿיר איז אַרויסגעוואַקסן אויף זיין אָרט, אַקעגן די פֿיר ווינטן פֿון הימל.

9 און פֿון איינעם פֿון זיי איז אַרויסגעגאַנגען אַ קליינער האָרן, און ער איז געוואָרן זייער גרויס קעגן דרום, און קעגן מזרח, און קעגן דעם שיינעם לאַנד. 10 און ער איז געוואָרן גרויס ביז צו דעם חיל פֿון הימל, און האָט אַראָפֿגעוואַרפֿן צו דער ערד טייל פֿון דעם חיל – פֿון די שטערן, און האָט זיי צעטרעטן. 11 און ביז צו דעם האַר פֿון חיל

הָאָט ער זיך געגרייסט; און דער שטענדיקער קרבן איז פֿון אים אַוועקגענומען געוואָרן, און דער אָרט פֿון זײַן הייליקטום איז אײַנגעוואָרפֿן געוואָרן. **12** און דער חיל איז איבערגעגעבן געוואָרן אין אײנעם מיט דעם שטענדיקן קרבן דורך פֿאַרברעך; און ער הָאָט געשליידערט דעם אמת צו דער ערד, און ער הָאָט אויפֿגעטאַן און הָאָט באַגליקט. **13** און איך הָאָב געהערט ווי אײן הייליקער הָאָט גערעדט, און אײן הייליקער הָאָט געזאָגט צו דעם אומבאַקענטן וואָס הָאָט גערעדט: אויף ביז וואָנען איז די זעונג וועגן דעם שטענדיקן קרבן, און דעם פֿאַרברעך וואָס צעגרוילט, דאָס איבערגעבן אי דאָס הייליקטום אי דעם חיל צום צעטרעטן? **14** הָאָט ער צו מיר געזאָגט: ביז צוויי טויזנט און דרײַ הונדערט אָוונטן און פֿרימאַרגנס; דענצמאָל וועט דאָס הייליקטום קומען צו זײַן רעכט.

15 און עס איז געווען, ווי איך, דניאל, הָאָב געזען די זעונג, און הָאָב געזוכט צו פֿאַרשטיין, ערשט אַקעגן מיר שטייט אַזוי ווי דאָס אויסזען פֿון אַ מאָן. **16** און איך הָאָב געהערט דעם קול פֿון אַ מענטשן איבערן אויל, און ער הָאָט אויסגערופֿן און הָאָט געזאָגט: גבֿריאַל, גיב דעם דאָזיקן צו פֿאַרשטיין די זעונג. **17** איז ער צוגעקומען לעבן ווי איך בין געשטאַנען, און ווי ער איז צוגעקומען, אַזוי בין איך דערשראָקן געוואָרן, און בין געפֿאַלן אויף מיין פנים; הָאָט ער צו מיר געזאָגט: פֿאַרשטיין, דו מענטשנקינד, וואָרום פֿאַר דער צײַט פֿון קָץ איז די זעונג. **18** און ווי ער הָאָט צו מיר גערעדט, בין איך אַנטשלאָפֿן געוואָרן אויף מיין פנים צו דער ערד; הָאָט ער מיך אָנגערירט, און הָאָט מיך ווידער אויפֿגעשטעלט ווי איך בין געשטאַנען. **19** און ער הָאָט געזאָגט: זע, איך מאַך דיך וויסן וואָס וועט געשען אין סוף פֿון דעם צאָרן, וואָרום דאָס איז פֿאַר דער צײַט פֿון קָץ. **20** דער ווידער וואָס דו הָאָסט געזען, מיט די צוויי הערנער, דאָס זײנען די מלכים פֿון מְדִי און פֿרַס. **21** און דער האַריקער באַק איז דער מלך פֿון יָוֵן; און דער גרויסער האַרן וואָס צווישן זײנע אויגן, דאָס איז דער ערשטער מלך. **22** און דער צעבראַכענער וואָס אויף זײַן אָרט זײנען אויפֿגעשטאַנען פֿיר [באַטייט]: פֿיר מלוכות וועלן אויפֿשטיין פֿון דעם פֿאַלק, אָבער אַן זײַן מאַכט. און אין סוף פֿון זייער מלוכה, אַז די פֿאַרברעכער וועלן האָבן אויסגעפֿירט, וועט אויפֿשטיין אַ מלך מיט אַ פֿאַרשײטן פנים, וואָס פֿאַרשטייט זיך אויף ליסטיקייטן. **24** און זײַן מאַכט וועט זײַן גרויס, אָבער ניט מיט זײַן אײגענעם כּוח; און ער וועט ווונדערלעך צעשטערן, און וועט

באַגליקן און אויפֿטאָן; און ער וועט אומברענגען די מאַכטיקע, און דאָס פֿאַלק פֿון הייליקע. **25** און דורך זײַן שכל וועט ער באַגליקן אין דעם באַטרוג פֿון זײַן האַנט; און ער וועט זיך גרייסן אין זײַן האַרצן, און אין מיטן פֿון שלום וועט ער אומברענגען פֿיל, און אַקעגן דעם האַר פֿון די האַרן וועט ער זיך שטעלן; אָבער אָן עמיצנס האַנט וועט ער צעבראַכן ווערן. **26** און די זעונג פֿון די אָוונטן און פֿרימאַרגנס וואָס איז אָנגעזאַגט געוואָרן איז אמת; אָבער דו באַהאַלט די זעונג, וואָרום דאָס איז אויף פֿיל טעג אַרום.

27 און איך, דניאל, בין פֿיל טעג געווען צעבראַכן און קראַנק; דערנאָך בין איך אויפֿגעשטאַנען, און האָב געטאָן די אַרבעט פֿאַרן מלך; און איך בין געווען אַ צעגרױלטער פֿון דער זעונג, אָבער קיינער האָט ניט געמערקט.

ט 1 אין ערשטן יאָר פֿון דרײַטן דען זון פֿון אַכשׁוּרוֹש פֿון דעם אַפֿשטאַם פֿון מְדִי, וואָס איז געמאַכט געוואָרן פֿאַר אַ מלך איבער דעם קיניגרייך פֿון די פֿשדים, **2** אין ערשטן יאָר פֿון זײַן מלוכה, האָב איך, דניאל, נאָכגעקוקט אין די ספֿרים די צאָל פֿון די יאָרן וואָס דאָס וואָרט פֿון גאָט איז געווען צו ירמיה הנביא, צו דערפֿילן אויף די חורבֿות פֿון ירושלים – זיבעציק יאָר. **3** און איך האָב געקערט מײַן פנים צו גאָט דעם האַר, צו בעטן אַ תפֿילה און אַ בקשה מיט פֿאַסטן, און זאַק און אַש. **4** און איך האָב מתפלל געווען צו יהוה מײַן גאָט, און האָב מיך מתוודה געווען, און האָב געזאַגט: איך בעט דיך גאָט, דו גרויסער און פֿאַרכטיקער גאָט, וואָס היט דעם בונד און די גענאָד צו די וואָס האָבן אים ליב, און צו די וואָס היטן זײַנע געבאָט, **5** מיר האָבן געזינדיקט, און פֿאַרבראַכן, און שלעכטס געטאָן, און ווידערשפעניקט, און זיך אַפֿגעקערט פֿון דײַנע געבאָט און דײַנע געזעצן; **6** און מיר האָבן ניט צוגעהערט צו דײַנע קנעכט די נביאים, וואָס האָבן גערעדט אין דײַן נאָמען צו אונדזערע מלכים, אונדזערע האַרן, און אונדזערע עלטערן, און צו דעם גאַנצן פֿאַלק פֿון לאַנד. **7** צו דיר, גאָט, איז די גערעכטיקייט, און צו אונדז איז היינטיקן טאָג די שאַנד פֿון פנים – צו די מענער פֿון יהודה, און צו די באַווינער פֿון ירושלים, און צו גאַנץ ישראל, די נאַנטע און די ווייטע, אין אַלע לענדער וואָס דו האַסט זיי פֿאַרשטויסן אַהין, פֿון

וועגן דער פֿעלשוּנג וואָס זיי האָבן געפֿעלשט אָן דיר. **8** גאָט, צו אונדז איז די שאַנד פֿון פנים, צו אונדזערע מלכים, צו אונדזערע האָרן, און צו אונדזערע עלטערן, ווייל מיר האָבן געזינדיקט צו דיר. **9** ביי גאָט אונדזער האָר איז די דערבאַרימונג און די פֿאַרגעבונג; וואָרום מיר האָבן ווידערשפעניקט אָן אים, **10** און מיר האָבן ניט צוגעהערט צו דעם קול פֿון יהוה אונדזער גאָט, צו גיין אין זיינע לערנונגען, וואָס ער האָט אַוועקגעלייגט פֿאַר אונדז דורך דער האַנט פֿון זיינע קנעכט די נביאים. **11** און גאַנץ ישראל האָבן איבערגעטרעטן דיין תּוֹרָה, און זיך אָפּגעקערט, ניט צוצוהערן צו דיין קול, און אויף אונדז איז אויסגעגאַסן געוואָרן די קללה און די שבוּעה וואָס שטייט געשריבן אין דער תּוֹרָה פֿון משה דעם קנעכט פֿון גאָט, ווייל מיר האָבן געזינדיקט צו אים. **12** און ער האָט מקיים געווען זיין וואָרט, וואָס ער האָט גערעדט וועגן אונדז, און וועגן אונדזערע שוֹפְטִים וואָס האָבן אונדז געמשפּט, צו ברענגען אויף אונדז אַ גרויס בייז, וואָס איז ניט געשען אונטערן גאַנצן הימל אַזוי ווי עס איז געשען צו ירוּשָׁלַיִם. **13** אַזוי ווי עס שטייט געשריבן אין דער תּוֹרָה פֿון משה, איז דאָס דאָזיקע גאַנצע בייז געקומען אויף אונדז; אָבער מיר האָבן ניט געבעטן פֿאַר יהוה אונדזער גאָט, כדי זיך אומצוקערן פֿון אונדזערע זינד, און זיך צו קליגן אין דיין אמת. **14** און גאָט האָט אויפֿגעפּאַסט אויף דעם בייז, און האָט עס געבראַכט אויף אונדז, וואָרום יהוה אונדזער גאָט איז גערעכט אין אַלע זיינע טוונגען וואָס ער האָט געטאָן, און מיר האָבן ניט צוגעהערט צו זיין קול. **15** און אַצונד, יהוה אונדזער גאָט, דו וואָס האָסט אַרויסגעצויגן דיין פֿאַלק פֿון לאַנד מִצְרַיִם מיט אַ שטאַרקער האַנט, און דיר געמאַכט אַ נאָמען אַזוי ווי אויף היינטיקן טאָג – מיר האָבן געזינדיקט, מיר האָבן שלעכטס געטאָן. **16** גאָט, לויט אַלע דייןע גערעכטיקייטן, זאָל, איך בעט דיך, זיך אָפּקערן דיין פעס און דיין גרימצאָרן פֿון דיין שטאָט ירוּשָׁלַיִם, דיין הייליקן באַרג, וואָרום פֿון וועגן אונדזערע זינד, און פֿון וועגן די פֿאַרברעכן פֿון אונדזערע עלטערן, איז ירוּשָׁלַיִם און דיין פֿאַלק צו שאַנד ביי אַלע אונדזערע אַרומיקע. **17** און אַצונד, אונדזער גאָט, הער צו די תּפִּילה פֿון דיין קנעכט, און זיין בקשה, און דערלייכט דיין פנים אויף דיין פֿאַרוויסטן הייליקטום פֿון גאָטס וועגן. **18** נייג, מיין גאָט, דיין אויער, און הער, עפֿן דייןע אויגן, און זע אונדזערע פֿאַרוויסטונגען, און די שטאָט וואָס דיין נאָמען ווערט אויף איר גערופֿן, וואָרום ניט פֿון וועגן אונדזערע גערעכטיקייטן מאַכן מיר פֿאַלן פֿאַר דיר אונדזער בקשה,

נייערט פֿון וועגן דיין גרויס דערבאַרימונג. **19** גאָט, הער, גאָט, פֿאַרגיב, גאָט, פֿאַרנעם און טו, זאָלסט ניט זאַמען; פֿון דייעטוועגן, מיין גאָט, וואָרום דיין נאָמען ווערט גערופֿן אויף דיין שטאָט און אויף זיין פֿאַלק.

20 און ווי איך רעד נאָך, און בין מתפלל, און בין זיך מתוודה אויף מייע זינד, און די זינד פֿון מיין פֿאַלק ישראל, און מאַך פֿאַלן מיין בקשה פֿאַר יהוה מיין גאָט, פֿון וועגן דעם הייליקן באַרג פֿון מיין גאָט – **21** ווי איך רעד נאָך אין געבעט, אַזוי איז דער מאַן גִבְרִיאֵל, וואָס איך האָב געזען אין דער זעונג אין אָנהייב, געקומען פֿליעדיק צו פֿליען, און האָט מיך אָנגערירט, אַרום דער צייט פֿון אָוונט-קרובן. **22** און ער האָט געגעבן צו פֿאַרשטיין, און האָט מיט מיר גערעדט, און האָט געזאָגט: דניאל, איך בין אַצונד אַרויסגעקומען דיך צו קליגן אין פֿאַרשטאַנדיקייט. **23** ביים אָנהייב פֿון דיין בקשה איז אַרויס אַ וואָרט, און איך בין געקומען עס צו זאָגן, וואָרום דו ביסט באַליבט; דרום באַטראַכט דאָס וואָרט, און פֿאַרשטיי די זעונג. **24** זיבעציק [יאָר-] וואָכן זיינען נגזר געוואָרן אויף דיין פֿאַלק און אויף דיין הייליקער שטאָט, פֿאַרלענדן דעם פֿאַרברעך, און פֿאַרטיליקן דעם חטא, און מכפר זיין אויף דער זינד, און ברענגען אייביקע גערעכטיקייט, און באַזיגלען די זעונג און די נביאות, און זאַלן דעם קדשי-קדשים. **25** און זאָלסט וויסן און פֿאַרשטיין, אַז פֿון דעם אַרויסגאַנג פֿון דעם וואָרט, ווידער אויפֿצובויען ירושלים, ביז דעם געזאַלבטן פֿירשט, זיינען זיבן וואָכן, און צוויי און זעכציק וואָסן וועט זי ווידער זיין אויפֿגעבויט, מיט מערק און גראַבנס, אַבער אין געדריקטע צייטן. **26** און נאָך די צוויי און זעכציק וואָכן, וועט פֿאַרשניטן ווערן אַ געזאַלבטער, און פֿון אים וועט ניט בלייבן; און די שטאָט און דאָס הייליקטום וועט צעשטערן דאָס פֿאַלק פֿון אַ פֿירשט וואָס וועט קומען; און זיין סוף וועט זיין מיט פֿלייצונג; און ביז צום סוף פֿון דער מלחמה זיינען נגזר געוואָרן פֿאַרוויסטונגען. **27** און ער וועט מאַכן אַ שטאַרקן בונד מיט פֿיל פֿאַר איין וואָך; און אַ האַלבע וואָך וועט ער פֿאַרשטערן שלאַכטאַפֿפֿער און שפּייזאַפֿפֿער; און אויף דעם פֿליגל פֿון אומווערדיקייטן וועט קומען דער פֿאַרוויסטער, אַזש ביז אַ פֿאַרלענדונג און אַ גזר וועט אויסגעגאַסן ווערן אויף דעם פֿאַרוויסטער.

1 אין דריטן יאָר פֿון פֿורש דעם מלך פֿון פֿרס איז אַנטפלעקט געוואָרן אַ וואָרט צו דניאלן, וואָס זיין נאָמען איז גערופֿן געוואָרן בלששאַצער; און דאָס וואָרט איז געווען אמת, און וועגן אַ לאַנגער צייט; און ער האָט באַטראַכט דאָס וואָרט, און האָט פֿאַרשטאַנען די זעונג.

2 אין יענע טעג האָב איך, דניאל, געטרויערט דריי וואָכן צייט. 3 גלוסטיקע שפייז האָב איך ניט געגעסן, און פֿלייש און וויין איז ניט געקומען אין מיין מויל, און זאַלבן האָב איך זיך ניט געזאַלבט, ביז עס זיינען פֿול געוואָרן דריי וואָכן צייט. 4 און אין פֿיר און צוואַנציקסטן טאָג פֿון ערשטן חודש, ווען איך בין געווען ביים ברעג פֿון גרויסן טייך, דאָס איז חֲדָקָל, 5 האָב איך אויפֿגעהויבן מיינע אויגן, און האָב געזען, ערשט אַ מאַן אָנגעקליידט אין ליינען, און זיינע לענדן אַרומגעגורט מיט גאַלד פֿון אופֿז, 6 און זיין לייב אַזוי ווי גאַלדשטיין, און זיין פנים אַזוי ווי דאָס אויסזען פֿון בליע, און זיינע אויגן אַזוי ווי פֿלאַמען פֿייער, און זיינע אַרעמס און זיינע פֿיס אַזוי ווי דער אָנבליק פֿון בלאַנקן קופֿער, און דער קול פֿון זיינע ווערטער אַזוי ווי דער קול פֿון אַ מחנה. 7 און איך, דניאל, אליין האָב געזען די זעונג, אָבער די מענטשן וואָס מיט מיר האָבן ניט געזען די זעונג, נאָר אַ גרויסע ציטערניש איז אויף זיי געפֿאַלן, און זיי זיינען אַנטלאָפֿן זיך צו באַהאַלטן. 8 בין איך געבליבן אליין, און איך האָב געזען די דאָזיקע גרויסע זעונג, און אין מיר איז ניט געבליבן קיין פֿוח, וואָרום מיין פֿאַרב האָט זיך אויף מיר שרעקלעך געביטן, און איך האָב מער ניט געהאַט קיין פֿוח. 9 און איך האָב געהערט דעם קול פֿון זיינע ווערטער; און ווי איך האָב געהערט דעם קול פֿון זיינע ווערטער, אַזוי בין איך אַנטשלאָפֿן געוואָרן אויף מיין פנים, מיט מיין פנים צו דער ערד. 10 ערשט אַ האַנט האָט מיך אָנגערירט, און האָט מיך געטרייסלט פֿאַר מיינע קני און מיינע האַנטפֿלעכן. 11 און ער האָט צו מיר געזאָגט: דניאל, דו באַליבטער מאַן, פֿאַרשטיי די ווערטער וואָס איך רעד צו דיר, און שטיי אויף וווּ דו ביסט געשטאַנען, וואָרום איך בין אַצונד געשיקט געוואָרן צו דיר. און ווי ער האָט מיט מיר גערעדט דאָס דאָזיקע וואָרט, בין איך אויפֿגעשטאַנען ציטערנדיקערהייט. 12 און ער האָט צו מיר געזאָגט: זאַלסט ניט מורא האָבן, דניאל, וואָרום פֿון דעם ערשטן טאָג אַן וואָס דו האַסט אָפֿגעגעבן דיין האַרץ צו פֿאַרשטיין, און זיך צו פֿיניקן פֿאַר דיין גאָט, זיינען דייןע ווערטער געהערט געוואָרן, און

איך בין געקומען פֿון וועגן דיִינע ווערטער. **13** אָבער דער שַׁר פֿון מַלְכוּת פֿרַס האָט זיך געשטעלט אַקעגן מיר איין און צוואַנציק טעג, אָבער זע, מִיכָאֵל, איינער פֿון די ערשטע שָׂרִים, איז מיר געקומען צו הילף. אַזוי בין איך דאָרטן פֿאַרבליבן בײַ די מלכים פֿון פֿרַס. **14** און איך בין געקומען דיר געבן צו פֿאַרשטיין וואָס וועט געשען צו דיין פֿאַלק אין סוף פֿון די טעג; וואָרום דאָס איז נאָך אַ זעונג אויף אַ צײַט.

15 און ווי ער האָט גערעדט צו מיר אַזוי ווי די דאָזיקע ווערטער, אַזוי האָב איך געקערט מײַן פנים צו דער ערד, און בין אַנשטומט געוואָרן. **16** ערשט אַזוי ווי אַ געשטאַלט פֿון מענטשנקינדער האָט מיך אָנגערירט אויף די ליפן, און איך האָב געעפֿנט מײַן מויל, און איך האָב גערעדט און געזאָגט צו דעם וואָס איז געשטאַנען אַקעגן מיר: מײַן האַר, פֿון דער זעונג זײַנען ווײַען געקומען אויף מיר, און איך האָב מער ניט קיין פֿוח. **17** און ווי קען דער דאָזיקער קנעכט פֿון מײַן האַר רעדן מיט דעם דאָזיקן האַר מײַנעם, אַז אין מיר האָט זיך אַצונד ניט אָפגעשטעלט קיין פֿוח, און קיין אַטעם איז אין מיר ניט געבליבן? **18** האָט מיך ווידער אָנגערירט אַזוי ווי דאָס אויסזען פֿון אַ מענטשן, און ער האָט מיך געשטאַרקט. **19** און ער האָט געזאָגט: זאַלסט ניט מורא האָבן, באַליבטער מאַן! פֿריד צו דיר! זײַ שטאַרק און זײַ שטאַרק! און ווי ער האָט צו מיר גערעדט, אַזוי בין איך געשטאַרקט געוואָרן, און איך האָב געזאָגט: זאַל מײַן האַר רעדן, וואָרום האָסט מיך געשטאַרקט. **20** האָט ער געזאָגט: וויסטו וועגן וואָס איך בין געקומען צו דיר? און אַצונד וועל איך זיך אומקערן מלחמה צו האַלטן מיט דעם שַׁר פֿון פֿרַס; און ווי איך גיי אַרויס, אָט וועט אַנקומען דער שַׁר פֿון יוֹן. **21** אָבער איך וועל דיר זאָגן וואָס איז פֿאַרצײכנט אין דעם געשריפֿטס פֿון אמת. און קײנער האַלט ניט מיט מיר אַקעגן די דאָזיקע, נאָר בלויז אייער שַׁר מִיכָאֵל.

יא **1** אָבער איך בין, אין ערשטן יאָר פֿון דַרְיוֹש פֿון מְדִי, אויפֿגעשטאַנען פֿאַר אַן אָנהאַלט און פֿאַר אַ שטאַרקייט צו אים.

2 און אַצונד וועל איך דיר אָנזאָגן דעם אמת. זע, נאָך דרייַ מלכים וועלן אויפֿשטיין פֿון פֿרס, און דער פֿירטער וועט פֿאַרמאָגן גרויסע עשירות מער פֿון אַלע; און ווייל ער וועט שטאַרק זיין דורך זיין עשירות, וועט ער דערוועקן אַלעמען אַקעגן מלכות יין. **3** און אַ מלך אַ גיבור וועט אויפֿשטיין, און וועט געוועלטיקן אַ גרויסע געוועלטיקייט, און וועט טאָן לויט זיין ווילן. **4** און אַז ער וועט אויפֿשטיין, וועט זיין מלוכה צעבראַכן ווערן, און וועט צעטיילט ווערן צו אַלע ווינטן פֿון הימל, אָבער ניט צו זיינע נאָכקומער, און ניט אַזוי ווי זיין געוועלטיקייט וואָס ער האָט געוועלטיקט; וואָרום זיין מלוכה וועט אויסגעוואַרצלט ווערן, און פֿאַר אַנדערע, ניט פֿאַר די דאָזיקע.

5 און דער מלך פֿון דרום וועט ווערן שטאַרק, אָבער איינער פֿון זיינע האַרן וועט זיך שטאַרקן איבער אים, און וועט געוועלטיקן; אַ גרויסע געוועלטיקייט וועט זיין זיין געוועלטיקייט.

6 און אין סוף פֿון די יאָרן וועלן זיי זיך באַהעפֿטן; און די טאַכטער פֿון דעם מלך פֿון דרום וועט קומען צו דעם מלך פֿון צפֿון, פֿדי צו מאַכן אַן אויסגלייך, אָבער איר אָרעם וועט ניט אָנהאַלטן די מאַכט; אויך ער און זיין אָרעם וועט ניט באַשטיין; און זי, און די וואָס האָבן זי געבראַכט, און דער וואָס האָט זי געבאָרן, און דער וואָס האָט געהאַלטן מיט איר, וועלן איבערגעגעבן ווערן, אין יענע צייטן.

7 אָבער איינער פֿון די ריטלעך פֿון אירע וואַרצלען וועט אויפֿשטיין אויף זיין אָרט, און ער וועט קומען אויפֿן חיל, און וועט אַריינגיין אין דער פֿעסטונג פֿון דעם מלך פֿון צפֿון, און ער וועט אויספֿירן קעגן זיי, און וועט בייקומען. **8** און אויך זייערע געטער, מיט זייערע געגאָסענע געצן, מיט זייערע גלוסטיקע כלים פֿון זילבער און גאָלד, וועט ער ברענגען אין געפֿאַנגענשאַפֿט קיין מצרים; און ער וועט יאָרן לאַנג אַוועקשטיין פֿון דעם מלך פֿון צפֿון. **9** און ער וועט קומען אין דעם קיניגרייך פֿון דעם מלך פֿון דרום, אָבער ער וועט זיך אומקערן אין זיין לאַנד.

10 און זיינע זין וועלן זיך אויפֿרירן, און זיי וועלן איינזאַמלען אַ סך גרויסע חילות, און ער וועט קומען און וועט פֿלייצנדיק דורכגיין; דערנאָך וועט ער ווידערקערן, און מלחמה האַלטן ביז צו זיין

11 און דער מלך פֿון דרום וועט ווערן דערביטערט, און ער וועט אַרויסגיין, און וועט מלחמה האַלטן מיט אים, מיט דעם מלך פֿון צפֿון; און יענער וועט אויפֿשטעלן אַ גרויסע מחנה, אָבער די מחנה וועט איבערגעגעבן ווערן אין זײַן האַנט. **12** און ווי ער וועט אַוועקנעמען די מחנה, אַזוי וועט זיך דערהייבן זײַן האַרץ, און ער וועט מאַכן פֿאַלן צענדליקער טויזנט, אָבער ער וועט ניט גוֹבֵר זײַן.

13 און דער מלך פֿון צפֿון וועט ווידער אויפֿשטעלן אַ מחנה גרעסער פֿון דער ערשטער; און אין סוף פֿון אַ צײַט יאָרן וועט ער קומען מיט אַ גרויסן חיל, און מיט פֿיל פֿאַרמעג. **14** און אין יענע צײַטן וועלן פֿיל זיך שטעלן אַקעגן דעם מלך פֿון דרום, און די פֿאַרשייטע יונגען פֿון דײַן פֿאַלק וועלן זיך דערהייבן אויפֿצושטעלן די זעונג, אָבער זיי וועלן געשטרויכלט ווערן. **15** און דער מלך פֿון צפֿון וועט קומען, און וועט אָנשיטן אַן ערדוואַל, און וועט באַצווינגען די שטאַט פֿון פֿעסטונגען; און די אַרעמס פֿון דרום וועלן ניט קענען באַשטיין, און זײַן געקליבענע מאַנשאַפֿט וועט ניט האָבן קיין כּוח צו באַשטיין. **16** און דער וואָס וועט קומען אויף אים, וועט טאָן לויט זײַן ווילן, און קיינער וועט ניט באַשטיין פֿאַר אים; און ער וועט שטיין אין דעם שיינעם לאַנד מיט פֿאַרלענדונג אין זײַן האַנט. **17** און ער וועט קערן זײַן פנים צו קומען אין מאַכט איבער זײַן גאַנצן קיניגרייך, און וועט מאַכן מיט אים אַן אויסגלייכעניש, און וועט אים געבן אַ יונגפֿרוי, כּדי עס צו צעשטערן; אָבער דאָס וועט ניט באַשטיין, און עס וועט ניט ווערן זײַנס. **18** און ער וועט קערן זײַן פנים צו די אינדזלען, און ער וועט באַצווינגען פֿיל, אָבער אַ פֿירשט וועט מאַכן אויפֿהערן זײַן לעסטערונג; ניין, ער וועט נאָך אומקערן זײַן לעסטערונג אויף אים אַליין. **19** און ער וועט קערן זײַן פנים צו די פֿעסטונגען פֿון זײַן אייגענעם לאַנד, אָבער ער וועט געשטרויכלט ווערן און פֿאַלן, און וועט זיך מער ניט געפֿינען.

20 און אויף זײַן אָרט וועט אויפֿשטיין איינער וואָס וועט מאַכן דורכגיין אַ דריקער דורך דער פראַכט פֿון דעם קיניגרייך; אָבער אין אַ קורצער צײַט וועט ער צעבראָכן ווערן, און ניט אין צאָרן, און ניט אין מלחמה.

21 און אויף זײַן אָרט וועט אויפֿשטיין אַ נבֿזה, וואָס מע האָט ניט אַרויפֿגעטאָן אויף אים דעם גלאַנץ פֿון מלוכה; און ער וועט קומען

אין מיטן פֿון שלום, און וועט קריגן די מלוכה מיט גלאַטע רייד. **22** און די אַרעמס פֿון דער פֿלייצונג וועלן אַוועקגעפֿלייצט ווערן פֿון פֿאַר אים, און זיי וועלן צעבראַכן ווערן, און אויך דער פֿירשט פֿון בונד. **23** און נאָך דעם ווי מע וועט זיך פֿאַרבינדן מיט אים, וועט ער באַגיין אַ באַטרוג; און ער וועט שטייגן און ווערן שטאַרק מיט ווינציק פֿאַלק. **24** אין מיטן פֿון שלום און אין די פֿעסטע ערטער פֿון דער מדינה וועט ער קומען, און ער וועט טאָן וואָס זיינע עלטערן און זיינע עלטערנס עלטערן האָבן ניט געטאָן; רויב און פֿאַנג און פֿאַרמעג וועט ער פֿאַנאַנדערשענקען צו זיי; און אַקעגן פֿעסטונגען וועט ער אויסקלערן זיינע תּחבולות, אָבער נאָר ביז אַ צייט.

25 און ער וועט דערוועקן זיין קראַפֿט און זיין מוט אַקעגן דעם מלך פֿון דרום מיט אַ גרויסן חיל; און דער מלך פֿון דרום וועט זיך אַרויסרירן אין מלחמה מיט זייער אַ גרויסן און שטאַרקן חיל; אָבער ער וועט ניט באַשטיין, וואָרום מע וועט אויסקלערן אַקעגן אים תּחבולות. **26** און די וואָס עסן זיין שפּייז, וועלן אים צעברעכן, און זיין חיל וועט מען אַוועקפֿלייצן, און פֿיל דערשלאָגענע וועלן פֿאַלן. **27** און דאָס האַרץ פֿון ביידע מלכים וועט זיין צום בייזן, און ביי איין טיש וועלן זיי רעדן ליגן, אָבער עס וועט ניט באַגליקן, וואָרום אַ סוף איז נאָך פֿאַראַן צו דער באַשטימטער צייט. **28** און ער וועט זיך אומקערן אין זיין לאַנד מיט אַ גרויס פֿאַרמעג, און זיין האַרץ וועט זיין אַקעגן דעם הייליקן בונד; און ער וועט אַפּטאָן, און זיך אומקערן אין זיין לאַנד.

29 אין דער באַשטימטער צייט וועט ער ווידער קומען קיין דרום, אָבער דאָס לעצטע מאָל וועט ניט זיין אַזוי ווי דאָס ערשטע. **30** וואָרום שיפֿן פֿון פֿתאים וועלן קומען אויף אים, און ער וועט איינגעשראַקן ווערן, און וועט זיך אומקערן, און ער וועט צערענען אויף דעם הייליקן בונד, און וועט אויספֿירן; און אַז ער וועט זיך אומקערן וועט ער אַכטן אויף די וואָס פֿאַרלאָזן דעם הייליקן בונד.

31 און אַרעמס פֿון אים וועלן אויפֿשטיין, און וועלן פֿאַרשוועכן די הייליקע פֿעסטונג, און זיי וועלן אַפּטאָן דעם שטענדיקן קרבן, און וועלן אַריינשטעלן די אומווערדיקייט וואָס צעגרױלט. **32** און די וואָס פֿאַרברעכן קעגן בונד, וועט ער מאַכן זינדיק דורך גלאַטע רייד; אָבער דאָס פֿאַלק וואָס קען זיין גאָט, וועט זיך האַלטן פֿעסט, און וועט

אויספֿירן. **33** און די פֿאַרשטאַנדיקע פֿון פֿאַלק וועלן מאַכן פֿיל צו פֿאַרשטיין; אָבער זיי וועלן פֿאַלן דורכן שווערד, און דורך פֿלאַם, און דורך געפֿאַנגענשאַפֿט, און דורך רויב, פֿיל טעג. **34** און אַז זיי וועלן פֿאַלן, וועלן זיי געהאַלפֿן ווערן אַ קליין הילף; און פֿיל וועלן זיך באַהעפֿטן צו זיי מיט גלאַטע רייד. **35** און פֿון די פֿאַרשטאַנדיקע וועלן פֿאַלן, כדי צו לייטערן צווישן זיי, און צו קלערן, און צו רייניקן, ביז דער צייט פֿון קץ; וואָרום עס וועט נאָך דויערן ביז דער באַשטימטער צייט.

36 און דער מלך וועט טאָן לויט זיין ווילן, און ער וועט זיך דערהייבן און זיך גרייסן איבער איטלעכן גאָט, און אַקעגן דעם גאָט פֿון די געטער וועט ער רעדן פֿאַרשייט; און ער וועט באַגליקן, ביז דער צאָרן וועט זיך ענדיקן; וואָרום וואָס איז נגזר געוואָרן, מוז געשען. **37** ער וועט אויך ניט אַכטן אויף די געטער פֿון זיינע עלטערן, און אויף דער גלוסטיקייט פֿון פֿרויען, און אויף קיין גאָט וועט ער ניט אַכטן, נאָר איבער אַלעמען וועט ער זיך גרייסן. **38** נאָר דעם גאָט פֿון פֿעסטונגען וועט ער טאָן כְּבוֹד אויף זיין אָרט; יא, אַ גאָט וואָס זיינע עלטערן האָבן ניט גקענט, וועט ער טאָן כְּבוֹד מיט גאַלד און מיט זילבער, און מיט טייער געשטיין, און מיט גלוסטיקע זאַכן. **39** און ער וועט אַרבעטן אויף שטאַרקע פֿעסטונגען מיט אַ פֿרעמדן גאָט, צו די וואָס ער וועט אַנדערקענען וועט ער מערן כְּבוֹד; און ער וועט זיי מאַכן געוועלטיקן איבער פֿילן, און ערד וועט ער זיי צעטיילן צום לוינ.

40 און אין דער צייט פֿון קץ, וועט זיך צונויפֿשטויסן מיט אים דער מלך פֿון דרום, און דער מלך פֿון צפֿון וועט שטורעמען אויף אים מיט רייטוועגן, און מיט רייטער, און מיט פֿיל שיפֿן; און ער וועט קומען אין די לענדער, און וועט פֿלייצנדיק דורכגיין. **41** און ער וועט קומען אין דעם שיינעם לאַנד, און פֿיל לענדער וועלן פֿאַלן, נאָר די דאָזיקע וועלן ניצול ווערן פֿון זיין האַנט: אָדום, און מואַב, און דער הויפטטייל פֿון די קינדער פֿון עמון. **42** און ער וועט אויסשטרעקן זיין האַנט אויף די לענדער, און דאָס לאַנד מְצָרִים וועט ניט אַנטרונען ווערן. **43** און ער וועט געוועלטיקן איבער די שאַצן פֿון גאַלד און זילבער, און איבער אַלע גלוסטיקע זאַכן פֿון מְצָרִים; און די לובֿים און די פּוּשִׁים וועלן זיין צו זיינע טריט. **44** אָבער הערונגען פֿון מזרח און פֿון צפֿון וועלן אים דערשרעקן; און ער וועט אַרויסגיין מיט גרויס גרימצאָרן צו פֿאַרטיליקן און צו פֿאַרוויסטן פֿיל. **45** און

ער וועט אויפֿשטעלן די געצעלטן פֿון זײַן פֿאַלאַץ צווישן די ימען און דעם באַרג פֿון הייליקער שיינקייט. און ער וועט קומען צו זײַן סוף, און קײנער וועט אים ניט העלפֿן.

יב 1 און אין יענער צײַט וועט אויפֿשטיין מיכאַל, דער גרויסער שר, וואָס שטייט פֿאַר די קינדער פֿון דײַן פֿאַלק, און עס וועט זײַן אַ צײַט פֿון נויט וואָס איז ניט געווען פֿון זינט עס איז דאָ אַן אומה ביז יענער צײַט. און אין יענער צײַט וועט דײַן פֿאַלק ניצול ווערן, איטלעכער וואָס איז פֿאַרשריבן אין דעם בוך. **2** און פֿיל פֿון די וואָס שלאָפֿן אין דעם שטויב פֿון דער ערד, וועלן זיך אויפֿכאַפֿן, טייל צו אייביקן לעבן, און טייל צו שאַנדן, צו אייביקן עקל. **3** און די פֿאַרשטאַנדיקע וועלן גלאַנצן אַזוי ווי דער גלאַנץ פֿון הימל, און די וואָס האָבן געבראַכט פֿיל צו גערעכטיקייט, אַזוי ווי די שטערן אויף אייביק און שטענדיק.

4 און דו, דניאל, באַהאַלט די ווערטער, און פֿאַרחתמע דאָס בוך ביז דער צײַט פֿון קץ; פֿיל וועלן אַרומוואַנדערן הין און הער, און די קענשאַפֿט וועט זיך מערן.

5 און איך, דניאל, האָב געזען, ערשט צוויי אַנדערע זײַנען געשטאַנען, איינער בײַם ברעג טײַך פֿון דער זײַט, און איינער בײַם ברעג טײַך פֿון יענער זײַט. **6** און איינער האָט געזאָגט צו דעם מאַן אַנגעקליידט אין לײַנען, וואָס איז געווען איבער די וואַסערן פֿון טײַך: ווי לאַנג ביז דעם ווונדערלעכן קץ? **7** און איך האָב געהערט דעם מאַן אַנגעקליידט אין לײַנען, וואָס איבער די וואַסערן פֿון טײַך, ווי ער האָט אויפֿגעהויבן זײַן רעכטע האַנט און זײַן לינקע צום הימל, און האָט געשוואָרן בײַ דעם וואָס לעבט אייביק, אַז דאָס איז ביז אַ צײַט, צײַטן, און אַ האַלב; און ווען מע ענדיקט צעפיצלען די מאַכט פֿון דעם הייליקן פֿאַלק, וועט זיך ענדיקן דאָס אַלץ.

8 און איך האָב געהערט, אָבער איך האָב ניט פֿאַרשטאַנען; האָב איך געזאָגט: מײַן האַר, וואָס וועט זײַן דער סוף דערפֿון? **9** האָט ער געזאָגט: גײ, דניאל, וואָרום באַהאַלטן און פֿאַרחתמעט זײַנען די ווערטער ביז דער צײַט פֿון קץ. **10** פֿיל וועלן געקלערט און גערייניקט און געלײַטערט ווערן, אָבער די שלעכטע וועלן טאָן שלעכטס, און

אַלע שלעכטע וועלן ניט פֿאַרשטיין; אָבער די פֿאַרשטאַנדיקע וועלן פֿאַרשטיין. 11 און פֿון דער צײַט וואָס דער שטענדיקער קרבן וועט אָפּגעטאָן ווערן, און מע וועט אויפֿשטעלן די אומווערדיקייט וואָס צעגרוילט, וועט זײַן טויזנט צוויי הונדערט און נײַנציק טעג. 13 וויל צו דעם וואָס האַרט און וועט דערגרייכן ביז טויזנט דרײַ הונדערט און פֿינף און דרײַסיק טעג. 14 און דו גײ, ביז צום קֶץ; און וועסט קומען צו דײַן רו, און וועסט אויפֿשטיין צו דײַן גורל אין סוף פֿון די טעג.